



سرکاری رپورٹ

# صوبائی اسٹیبلی پنجاب

مباحثات 2016



## سرکاری رپورٹ

# صوبائی اسمبلی پنجاب

## مباحثات 2016

(سوموار 13، جمعرات 16، جمعۃ المبارک 17، سوموار 20، منگل 21، بدھ 22۔ جون 2016  
(یوم الاشین 7، یوم انھیں 10، یوم الحج 11، یوم الاشین 14، یوم اشلاش 15، یوم الاربعاء 16۔ رمضان المبارک 1437ھ)

## سو لہویں اسمبلی: بائیسوال اجلاس

جلد 22 (حصہ اول): شمارہ جات : 6۳۱



# صوبائی اسمبلی پنجاب

## مباحثات

### مندرجات

### بانکیسوال اجلاس

سوموار، 13- جون 2016

جلد 22: شمارہ 1

نمبر شمار	مندرجات	صفہ نمبر
1	اجلاس کی طلبی کا اعلامیہ	-----
1	سالانہ بحث بابت سال 17-2016 پیش کرنے کے لئے وقت اور تاریخ کے تعین کا اعلامیہ	سالانہ بحث بابت سال 17-2016 پیش کرنے کے لئے وقت اور تاریخ کے تعین کا اعلامیہ
1	ضمی بحث بابت سال 16-2015 پیش کرنے کے لئے وقت اور تاریخ کے تعین کا اعلامیہ	ضمی بحث بابت سال 16-2015 پیش کرنے کے لئے وقت اور تاریخ کے تعین کا اعلامیہ

نمبر شمار	مندرجات	صفہ نمبر
-4	ایجندہ	3 -----
-5	ایوان کے عمدیدار	5 -----
-6	تلاوت قرآن پاک و ترجمہ	11 -----
-7	نعت رسول مقبول ﷺ	12 -----
-8	چیزیں میں کا پیش	13 -----
-9	سرکاری کارروائی	14 سالانہ بحث بابت سال 17-2016 پر وزیر خزانہ کی تقریر
-10	سالانہ بحث گوشوارہ بابت سال 17-2016 کا ایوان میں پیش کیا جانا	47 -----
-11	ضمی بحث گوشوارہ بابت سال 16-2015 کا ایوان میں پیش کیا جانا	48 -----
-12	مسودہ قانون (جو متعارف ہوا)	48 مسودہ قانون مالیات پنجاب 2016
-13	قواعد اور ترامیم کا ایوان کی میز پر رکھا جانا قانون خدمات پر سلیزیکس پنجاب 2012 کی دفعہ (3) کے تحت گوشوارہ دو گھنٹے میں ترامیم اور متذکرہ قانون کی دفعہ (2) کے تحت وضع کردہ قواعد کا ایوان کی میز پر رکھا جانا	48 -----
2	جعرات، 16- جون 2016	جلد 22: شمارہ 2
-14	ایجندہ	53 -----
-15	تلاوت قرآن پاک و ترجمہ	55 -----
-16	نعت رسول مقبول ﷺ	56 -----
-17	بحث	57 سالانہ بحث بابت سال 17-2016 پر عام بحث

صفہ نمبر	نمبر شمار مندرجات
جمعۃ المبارک، 17- جون 2016	
جلد 22: شمارہ 3	
137 -----	-18 ایجمنڈا
139 -----	-19 تلاوت قرآن پاک و ترجمہ
140 -----	-20 نعت رسول مقبول ﷺ
سرکاری کارروائی	
بحث	
141 -----	-21 سالانہ بحث برائے سال 17-2016 پر عام بحث (----جاری)
سو مواد، 20- جون 2016	
جلد 22: شمارہ 4	
203 -----	-22 ایجمنڈا
205 -----	-23 تلاوت قرآن پاک و ترجمہ
206 -----	-24 نعت رسول مقبول ﷺ
تعزیت	
207 -----	-25 معزز ممبر ایجمنڈا جناب محمد صدیق خان (مرحوم) کے لئے دعائے مفترت
منگل، 21- جون 2016	
جلد 22: شمارہ 5	
219 -----	-26 ایجمنڈا
221 -----	-27 تلاوت قرآن پاک و ترجمہ
222 -----	-28 نعت رسول مقبول ﷺ

نمبر شمار	مندرجات	صفہ نمبر
	سرکاری کارروائی	
	بحث	
223 -----	سالانہ بحث برائے سال 17-2016 پر عام بحث (--- جاری)	-29
	2016ء 22، جون	
	جلد 22: شمارہ 6	
327 -----	ایجمنڈا	-30
329 -----	تلاوت قرآن پاک و ترجمہ	-31
330 -----	نعمت رسول مقبول ﷺ	-32
	تھاریک استحقاق	
331 -----	ڈی سی او چینیوٹ کامعرز ممبر اسٹبلی کے ساتھ ہتک آمیر زر قیہ	-33
332 -----	ایکسیئن محکمہ انعام لودھراں کامعرز ممبر اسٹبلی کافون سننے سے انکار	-34
	سرکاری کارروائی	
	بحث	
335 -----	سالانہ بحث برائے سال 17-2016 پر عام بحث (--- جاری)	-35
395 -----	کورم کی نشاندہی	-36
395 -----	سالانہ بحث برائے سال 17-2016 پر عام بحث (--- جاری)	-37
402 -----	سالانہ بحث 17-2016 کے ترقیاتی پروگرام میں ترا میم کا پیش کیا جانا	-38
	انڈکس	-39

1

## اجلاس کی طلبی کا اعلانیہ

**No.PAP/Legis-1(76)/2016/1434.** Dated: 6<sup>th</sup> June, 2016. The following Orders, made by the Governor of the Punjab, are hereby published for general information:

"In exercise of the powers conferred under Article 109 of the Constitution of the Islamic Republic of Pakistan, I, **Malik Muhammad Rafique Rajwana**, Governor of the Punjab, hereby summon Provincial Assembly of the Punjab to meet on Monday, 13<sup>th</sup> June, 2016 at 04:00 p.m. in the Provincial Assembly Chambers, Lahore."

سالانہ بجٹ بابت سال 2016 پیش کرنے کے لئے وقت  
اور تاریخ کے تعین کا اعلانیہ

"In exercise of the powers conferred under rule 134 of the Rules of Procedure of the Provincial Assembly of the Punjab 1997, I, **Malik Muhammad Rafique Rajwana**, Governor of the Punjab, hereby appoint Monday, 13<sup>th</sup> June, 2016 for the presentation of Annual Budget Statement for the financial year 2016-17 before the Provincial Assembly of the Punjab at 04:00 p.m."

ضمیم بجٹ بابت سال 2015 پیش کرنے کے لئے  
وقت اور تاریخ کے تعین کا اعلانیہ

"In exercise of the powers conferred under rule 147 read with 134 of the Rules of Procedure of the Provincial Assembly of the Punjab 1997, I, **Malik Muhammad Rafique Rajwana**, Governor of the Punjab, hereby appoint Monday, 13<sup>th</sup> June, 2016 for the presentation of Supplementary Budget Statement for the financial year 2015-16 before the Provincial Assembly of the Punjab at 04:00 p.m."

Dated Lahore, the  
RAJWANA  
5<sup>th</sup> June 2016

MALIK MUHAMMAD RAFIQUE  
GOVERNOR OF THE PUNJAB"

ایجمنڈا

## برائے اجلاس صوبائی اسمبلی پنجاب

منعقدہ 13- جون 2016

تلادت قرآن پاک و ترجمہ اور نعت رسول مقبول ﷺ

سرکاری کارروائی

(اے) بجٹ کا پیش کیا جانا

1- سالانہ بجٹ گوشوارہ برائے سال 2016-17

وزیر خزانہ سالانہ بجٹ گوشوارہ برائے سال 2016-17 ایوان میں پیش کریں گے۔

2- ضمنی بجٹ گوشوارہ برائے سال 2015-16

وزیر خزانہ ضمنی بجٹ گوشوارہ برائے سال 2015-16 ایوان میں پیش کریں گے۔

(بی) مسودہ قانون کا پیش کیا جانا

3- مسودہ قانون مالیات پنجاب 2016

وزیر خزانہ مسودہ قانون مالیات پنجاب 2016 ایوان میں پیش کریں گے۔

(سی) قواعد اور ترا میم کا ایوان کی میز پر رکھا جانا

4- قانون خدمات پر سیلز ٹکس پنجاب 2012 کی دفعہ (3) 5 کے تحت گوشوارہ دو مم

میں ترا میم اور متنزکرہ قانون کی دفعہ (2) 76 کے تحت وضع کردہ قواعد

وزیر خزانہ قانون خدمات پر سیلز ٹکس پنجاب 2012 کے گوشوارہ دو مم میں ترا میم سے متعلق اعلایہ

جات اور متنزکرہ قانون کے تحت وضع کردہ قواعد ایوان کی میز پر رکھیں گی۔

5

## صوبائی اسمبلی پنجاب

### 1- ایوان کے عہدیدار

جناب سپیکر :	رانا محمد اقبال خان
جناب ڈپٹی سپیکر :	سردار شیر علی گورچانی
وزیر اعلیٰ :	میاں محمد شہباز شریف
قائد حزب اختلاف :	میاں محمود الرشید

### 2- چیئرمینوں کا پینل

-1	ملک محمد وارث کلو، ایمپی اے پیپی-42
-2	میاں محمد شعیب اویسی، ایمپی اے پیپی-270
-3	محترمہ راحیلہ خادم حسین، ایمپی اے ڈبلیو-345
-4	سردار شہاب الدین خان، ایمپی اے پیپی-263

### 3- کابینہ

-1	راجہ اشفاق سرور
-2	جناب شیر علی خان
-3	جناب تنور اسلام ملک
-4	جناب محمد آصف ملک

وزیرِ محنت و انسانی وسائل : راجہ اشفاق سرور

وزیر کان کنی و معد نیات / تو نانی \* : جناب شیر علی خان

وزیر ہاؤس گنگ و شری ترقی اور پبلک ہیلتھ انجینرنگ، موافقات و تغیرات \* : جناب تنور اسلام ملک

وزیر جگلات، جنگلی حیات اور ماہی پروری : جناب محمد آصف ملک

\* بذریعہ ایس اینڈ جی اے ڈی نوٹیفیکیشن نمبر 20/2013-CAB-II 29 جون 2013ء مئی 2015ء وزراء کو ان کے اپنے مکملوں کے علاوہ دیگر مکملہ جات کا اضافی چارج برائے اجلاس (29 جون 2016ء) تقویض کیا گیا۔

## 6

وزیر قانون و پارلیمانی امور	:	رانتانہ اللہ خان	5-
وزیر ترقی خواتین	:	محترمہ حمیدہ و حیدر الدین	6-
وزیر خوراک، لائیوٹاک و ڈیری ڈولپنٹ*	:	جناب بلاں یعنی	7-
وزیر آبکاری و محصولات	:	میاں مجتبی شجاع الرحمن	8-
وزیر سکولز ایجو کیشن،	:	رانا مشود احمد خان	9-
وزیر آبپاشی	:	میاں یاور زمان	10-
وزیر زکوٰۃ و عشر	:	ملک ندیم کامران	11-
وزیر اوقاف اور مذہبی امور	:	میاں عطاء محمد خان مانیکا	12-
وزیر زراعت	:	ڈاکٹر فرش جاوید	13-
وزیر خصوصی تعلیم، امور نوجواناں*	:	جناب آصف سعید منیس	14-
کھلیں، آثار قدیمہ اور سیاحت*	:	سید ہارون احمد سلطان بخاری	15-
وزیر سماجی بہبود اور بیت المال	:	ملک محمد اقبال چڑ	16-
وزیر امداد باہمی	:	چودھری محمد شفیق	17-
وزیر صنعت، تجارت اور سرمایہ کاری	:	محترمہ ذکیرہ شاہ نواز خان	18-
وزیر بہبود آبادی، ہاؤس ایجو کیشن، تحفظ ماحول*	:	ڈاکٹر عائشہ غوث پاشا	19-
وزیر خزانہ	:	جناب خلیل طاہر سندھو	20-
وزیر انسانی حقوق اور اقلیتی امور	:		

2016-جنون 13

صوبائی اسمبلی پنجاب

22

## 4۔ پارلیمنٹی سکرٹریز

1-	چودھری سرفراز افضل
2-	راجہ محمد ایس خان
3-	جناب نذر حسین
4-	صاحبزادہ غلام نظام الدین سیالوی
5-	حاجی محمد الیاس انصاری
6-	جناب محمد شفیع اللہ انور سپرا
7-	محترمہ راشدہ یعقوب
8-	محترمہ نازیہ راحیل
9-	جناب عمران خالد بٹ
10-	جناب محمد نواز چوہاں
11-	جناب اکمل سیف چھٹھ
12-	چودھری محمد اسد اللہ
13-	نوابزادہ حیدر صدیق
14-	لیفٹینٹ کرنل (ریٹائرڈ) شجاعت احمد خان
15-	خواجہ عمران نذیر
16-	جناب رمضان صدیق بھٹی
17-	چودھری علی اصغر منڈا (ایڈوکیٹ)
18-	جناب سجاد حیدر گجر

• بذریعہ قانون و پارلیمنٹی امور گورنمنٹ آف پنجاب نوٹیفیکیشن نمبر PA-4-18/2013 مورخ  
12- دسمبر 2013 پارلیمنٹی سکرٹریز مقرر کئے گئے۔

19-	راتا محمد ارشد	: اطلاعات و ثقافت
20-	میاں محمد منیر	: آبکاری و محصولات
21-	راتا عباز احمد نون	: زراعت
22-	محترمہ نغمہ مشناق	: بہبود آبادی
23-	جناب احمد خان بلوج	: پیلک پر اسکیوشن
24-	جناب عامر حیات ہراج	: کان کنی و معدنیات
25-	راتا بابر حسین	: خزانہ
26-	میاں نوید علی	: محنت و انسانی وسائل
27-	جناب محمد نعیم اختر خان بھاجہا	: موافقان و تعمیرات
28-	جناب محمود قادر خان	: چیف منڈر انپکشن ٹیم
29-	سردار عاطف حسین خان مزاری	: خواندگی وغیرہ کمی نیادی تعلیم
30-	ملک احمد کریم قصور لنگریال	: منصوبہ بندی و ترقیات
31-	سردار عامر طلال گوپانگ	: سینیٹل ایجو کیش
32-	مرا عباز احمد اچلانہ	: داخلہ
33-	چودھری خالد محمود ججہ	: آبائشی
34-	میاں فدا حسین	: جنگلات، جنگلی حیات و ماہی گیری
35-	چودھری زاہد اکرم	: کالونیز
36-	محترمہ شاہین اشفاق	: کوآپریٹور
37-	محترمہ موسٹ سلطانہ	: ہائز ایجو کیش
38-	محترمہ جوئیں رو فن جو لیں	: سکولز ایجو کیش
39-	جناب طارق مسحیح گل	: انسانی حقوق و اقلیتی امور

9

5۔ ایڈوکیٹ جنرل

جناب شکیل الرحمن خان

6۔ ایوان کے افسران

سیکرٹری اسمبلی

: رائے ممتاز حسین بابر  
ڈائریکٹر جنرل (پارلیمانی امور اینڈریسرچ) : جناب عنایت اللہ ک

: حافظ محمد شفیق عادل  
پیش سیکرٹری

11

## صوبائی اسمبلی پنجاب

### سولہویں اسمبلی کا بائیسواں اجلاس

سوموار، 13- جون 2016

(یوم الاشین، 7- رمضان المبارک 1437ھ)

صوبائی اسمبلی پنجاب کا اجلاس اسمبلی پیغمبر ز، لاہور میں شام 4 نج گر 20 منٹ پر زیر صدارت

جناب سپیکر رانا محمد اقبال خان منعقد ہوا۔

تلادت قرآن پاک و ترجمہ فاری سید صداقت علی نے پیش کیا۔

اعوذ بالله من الشیطان الرجیم ۰

بِسْمِ اللَّهِ الرَّحْمَنِ الرَّحِيمِ ۰

يَا أَيُّهَا الَّذِينَ آمَنُوا إِذْ تُبُوَّلُ إِلَى اللَّهِ تَوْبَةً فَصُوَّحَ عَسْنِي رَبِّكُمْ أَنْ  
يَعْلَمَ عَنْكُمْ سَيِّئَاتِكُمْ وَيَدْعُلَمُ حَسْنَاتِكُمْ فَلَا يَجُرُّ مِنْ تَحْقِيقِهَا إِلَّا نَهَرٌ يَوْمَ  
لَوْيَخْرُجُوا إِلَّا نَهَرٌ وَالَّذِينَ آمَنُوا مَعَهُ لَوْرَهُمْ يَسْعَى بَيْنَ أَبْيَاهُمْ وَبَيْنَ أَمْانَاهُمْ  
يَقُولُونَ رَبِّنَا أَتَيْمَ لَنَا نُورَنَا وَأَعْفَرَ لَنَا إِنَّكَ عَلَى كُلِّ شَيْءٍ قَدِيرٌ ۝

سورہ التحریم آیت 8

مومنو! اللہ کے آگے صاف دل سے توبہ کرو۔ امید ہے کہ وہ تمہارے گناہ تم سے دور کر دے گا اور تم کو باعنائے بہشت میں جن کے نیچے نہیں بھر رہی ہیں داخل کرے گا اس دن اللہ پیغمبر کو اور (ان لوگوں کو) جوان کے ساتھ ایمان لائے ہیں رسوائیں کرے گا۔ (بلکہ) ان کا نور ایمان ان کے آگے اور داہنی طرف (روشنی کرتا ہوا) چل رہا ہو گا اور وہ اللہ سے التجاکریں گے کہ اے پورا دگار ہمارا نور ہمارے لئے پورا کر اور ہمیں معاف فرم۔ بے شک تو ہر چیز پر قادر ہے (8)

وَمَا عَلَيْنَا إِلَّا الْبَلَاغُ ۝

نعت رسول مقبول ﷺ جناب سرور حسین نقشبندی نے پیش کی۔

### نعت رسول مقبول ﷺ

محجھ خطا کار سا انسان مدینے میں رہے  
بن کے سرکار کا مہمان مدینے میں رہے  
یاد آتی ہے مجھے اہل مدینہ کی یہ بات  
زندہ رہنا ہو تو انسان مدینے میں رہے  
اُن کی شفقت غم کو نین بھلا دیتی ہے  
جتنے دن آپ کا مہمان مدینے میں رہے  
چھوڑ آیا ہوں دل و جان یہ کہہ کر اعظم  
آ رہا ہوں مرا سامان مدینے میں رہے

### چیز مینوں کا پینل

جناب سپیکر: بسم اللہ الرحمن الرحيم۔ میں سیکرٹری اسمبلی سے کوئی گاہ وہ پینل آف چیز مین کا اعلان کریں۔

سیکرٹری اسمبلی: بسم اللہ الرحمن الرحيم۔ قواعد اضباط کار صوبائی اسمبلی پنجاب 1997 کے قاعدہ 13 کے تحت جناب سپیکر نے اسمبلی کے موجودہ اجلاس کے لئے مندرجہ ذیل ترتیب سے چار معزز ممبران پر مشتمل پینل آف چیز مین نامزد فرمایا ہے۔

1۔	ملک محمدوارث کلو، ایمپی اے پیپی-42
2۔	میاں محمد شعیب اویسی، ایمپی اے پیپی-270
3۔	محترمہ راحیلہ خادم حسین، ایمپی اے ڈبلیو۔ 345
4۔	سردار شہاب الدین خان، ایمپی اے پیپی-263

شکریہ

(اس مرحلہ پر قائد ایوان میاں محمد شہباز شریف ایوان میں داخل ہوئے)

(اس مرحلہ پر معزز ممبران حزب اقتدار کی جانب سے "شیر شیر" کی نظرے بازی)

### سرکاری کارروائی

جناب سپیکر: معزز ممبران! جیسا کہ آپ سب کو معلوم ہے کہ آج کا دن گورنر پنجاب نے قواعد اضباط کار صوبائی اسمبلی پنجاب بابت 1997 کے قاعدہ 134 کے تحت بجٹ پیش کرنے کے لئے مقرر کیا ہے۔ اب میں وزیر خزانہ ڈاکٹر عائشہ غوث پاشا کو دعوت دیتا ہوں کہ وہ بجٹ تقریر کا آغاز کریں۔ (نظر ہے تو تحسین)

(اس مرحلہ پر معزز ممبران حزب اختلاف اپنی اپنی نشستوں پر

کھڑے ہو گئے اور "گونواز گو" کی نظرے بازی)

## سالانہ بجٹ بابت سال 17-2016 پر وزیر خزانہ کی تقریر

وزیر خزانہ (ڈاکٹر عائش غوث پاشا) : بسم اللہ الرحمن الرحيم۔

جناب سپیکر!

میرے لئے یہ امر باعث افتخار ہے کہ میں اس معزز ایوان کے سامنے خادم اعلیٰ پنجاب میاں محمد شہباز شریف کی سربراہی میں موجودہ صوبائی حکومت کا پجو تھا بجٹ برائے مالی سال 2016 پیش کر رہی ہوں۔

جناب سپیکر!

2۔ مسلم لیگ (ن) کی حکومت اپنے قائد، وزیر اعظم پاکستان میاں محمد نواز شریف کی قیادت میں ملک کو درپیش چینج سے نکال کر ترقی اور استحکام کی ایک ایسی روشن راہ پر رواں دواں ہے جس کی منزل عوامی بہبود، مساوی معاشری ترقی اور انصاف پر منی معاشرے کا قیام ہے۔ یہی ہماری حکومت کا نصب العین ہے اور مالی سال 17-2016 کا بجٹ بھی انہی ترجیحتاں اور پالیسیوں کے حصول کی طرف ایک اور قدم ہے۔

جناب سپیکر!

3۔ آئندہ مالی سال کے دوران تعلیم، صحت، زراعت، صاف پانی کی فراہمی اور امن عامہ کے شعبے ہماری حکومت کی اولین ترجیحتاں میں شامل ہوں گے۔ ہم نے عدد کیا ہے کہ ان شعبوں میں دُورَس اور ٹھوس نتائج حاصل کرنے کے لئے درکار وسائل میں کوئی کمی نہیں آنے دیں گے۔ چنانچہ میں نمایت مسرت کے ساتھ یہ اعلان کر رہی ہوں کہ حکومت نے آئندہ برس کے دوران قومی ترقی کے ان پانچ شعبوں پر کل بجٹ کا 57 فیصد یعنی 804 ارب روپے کی خطریر قم صرف کرنے کا فیصلہ کیا ہے۔ (نعرہ ہائے تحسین) تعلیم کے شعبہ میں پچھلے سال کی نسبت 47 فیصد اور سکول ایجو کیشن کی ترقی میں 71 فیصد زائد رقم محقق کی گئی ہے۔

(اس مرحلہ پر معزز ممبر ان حزب اختلاف کی جانب سے

"بھوٹے بھوٹے" کی نعرے بازی)

اسی طرح صحت کے شعبے میں ترقیاتی بجٹ پچھلے سال سے 62 فیصد زائد ہے۔ زراعت، آبپاشی، لائیو شاک، جنگلات، ماہی پروری اور خواراک پر محیط زرعی معیشت کے لئے

چھلے سال کی نسبت 47 فیصد زائد بجٹ مختص کیا گیا ہے۔ صاف پانی کے لئے مختص بجٹ چھلے سال کی نسبت 88 فیصد زائد ہے۔ امن عامد کے لئے 48 فیصد اضافی رقم رکھی گئی ہے۔ (نفرہ ہائے تحسین)

جناب سپیکر!

4۔ میں اس امر کا انصار ضروری سمجھتی ہوں کہ مسلم لیگ (ن) کی حکومت کا یہ بجٹ مختص مالیاتی اعداد و شمار کا مجموعہ یا قصاصی اقدامات پر مبنی کوئی روایتی دستاویز نہیں۔ یہ بجٹ اس جامع اور مربوط Economic Growth Strategy mid term پر مبنی ترقیاتی حکومت عملی کا جیتا جاتا مظہر ہے جس پر حکومت پنجاب خادم اعلیٰ پنجاب کی قیادت میں صوبہ کے عوام خصوصاً ایک عام آدمی کی زندگی میں آسانیاں پیدا کرنے کے لئے پوری تندی کے ساتھ سرگرم عمل ہے۔

(اس مرحلہ پر معزز ممبر ان حزب اختلاف کی جانب سے  
"جوہ جھوٹ" کی نفرے بازی)

حکومت کی انہی کوششوں کے نتیجے میں گزشتہ برس کے دوران معیشت کے مختلف indicators ثابت سمت میں بڑھے ہیں اور یہی وہ حکومت عملی ہے جس کے ثمرات عوام کے لئے روزگار کے نئے موقع، خدمات کے شعبہ کی ترقی اور امن و امان میں بہتری کی صورت میں بخوبی دیکھے جاسکتے ہیں۔ (نفرہ ہائے تحسین)

جناب سپیکر!

5۔ مجھے یقین ہے کہ آئندہ مالی سال کا ترقیاتی پروگرام بخی شعبہ کی طرف سے وسیع تر سرمایہ کاری کو راغب کرنے میں مدد گار ثابت ہو گا۔ اسی طرح تعلیم، صحت اور شریوں کو ہمدرد بنانے کی تربیت پر کئے جانے والے اخراجات ہمارے نوجوانوں کو بخی شعبہ میں روزگار کے حصول کے اہل بنانے میں مدد دیں گے۔ دریں اثناء حکومت صوبہ کی معیشت پر سرکاری اخراجات کی effectiveness improve کرنے کے لئے جامع Policy Reforms بھی لے کر آئے گی۔

جناب سپیکر!

6۔ پاکستان کے لئے عظیم دوست ملک عوامی جمہوریہ چین کی طرف سے پاک چین اقتصادی راہداری package کا اعلان ایک تاریخی واقعہ ہے۔ پاک چین دوستی کی 65 سالہ تاریخ میں اقتصادی تعاون کی ایسی کوئی مثال نہیں ملتی۔ یہ تاریخی package پاک چین دوستی کی علامت ہونے کے ساتھ ساتھ چین کی طرف سے وزیر اعظم پاکستان میاں محمد نواز شریف کی قیادت پر بھرپور اعتماد کا انعام بھی ہے۔ میں خدا و زیر اعلیٰ پنجاب کی ان خدمات کا ذکر کئے بغیر نہیں رہ سکتی جو انہوں نے وزیر اعظم پاکستان کی ٹیم کے ممبر کی حیثیت سے اس package کی تشکیل و تکمیل میں سر انجام دی ہیں۔ اس package کے نتیجے میں ترتیب دیئے جانے والے منصوبوں سے ملازمتوں کے تقریباً 7 لاکھ نئے موقع پیدا ہوں گے اور پاکستان کی مجموعی GDP میں اڑھائی فیصد اضافہ متوقع ہے۔ ہمیں یقین ہے کہ 46۔ ارب ڈالر کا یہ منصوبہ تو انائی، موڑو زیر، بندر گاہوں، ریلوے اور صنعت جیسے شعبوں میں انقلاب کے ذریعے ملک کی تقدیر بدل دے گا۔ (نعرہ ہائے تحسین)

جناب سپیکر!

7۔ انفارا سٹرکچر کے میگا پراجیکٹس اور بڑے ترقیاتی منصوبوں کی تعمیر میں وسائل کے زیاد کے امکانات ایک عالمی مسئلہ ہے۔ آپ کو اور اس معزز ایوان کو یہ جان کر خوشی ہو گی کہ پنجاب میں ایسے منصوبوں کی تعمیر و تکمیل میں شفافیت اور بچت کی ایک منفرد روایت جنم دیتے ہوئے نئی تاریخی رقم کی گئی ہے۔ میں نہایت فخر کے ساتھ یہ اعلان کر رہی ہوں کہ اس ضمن میں وزیر اعلیٰ میاں محمد شہزاد شریف کی ذاتی کاؤشوں کے نتیجے میں پنجاب میں مختلف ترقیاتی منصوبوں میں 142۔ ارب روپے کی ناقابل یقین بچت کی گئی ہے۔ میں یہ وضاحت بھی کرنا ضروری تھا جبکہ ہوں کہ اس رقم میں وہ بچت شامل نہیں جو پنجاب میں وفاقی حکومت کے تحت جاری میگا پراجیکٹس میں کی گئی۔

(اس مرحلہ پر معزز ممبر ان حزب اختلاف کی جانب سے

"مک گیا تیر اشونواز، گونواز گونواز" کی نظرے بازی)

جناب سپکر!

8۔ میں آپ کی وساطت سے اس ایوان کے ممبر ان خصوصاً حکومت کے مخالفین سے درخواست کروں گی کہ اپنے دل پر ہاتھ رکھ کر بتائیں کہ پاکستان کی تاریخ میں کبھی پہلے ایسا ہوا تھا کہ ایسے پراجیکٹس میں سے کم بولی دینے والوں کو رضا کارانہ طور پر اربوں روپے کم کرنے پر آمادہ کیا گیا ہو۔ اس سوال کا جواب یقیناً نفی میں ہے۔ میں دیانتداری سے سمجھتی ہوں کہ اس عدیم المثال دردمندی اور جذبہ خدمت پر وزیر اعلیٰ پنجاب اس ایوان کی طرف سے کھل دل کے ساتھ خراج تحسین کے مستحق ہیں۔ میں اس ضمن میں ان کے لئے شاعر مشرق

علامہ محمد اقبال کا یہ شعر پڑھنا چاہوں گی کہ:

ہوا ہے گو تند و تیز لیکن، چراغِ اپنا جلا رہا ہے  
وہ مردِ درویش جس کو حق نے دیئے ہیں اندازِ خسر وانہ  
(نصرِ ہائے تحسین)

جناب سپکر!

9۔ گلڈ گور ننس اور شفافیت مسلم لیگ (ن) کی حکومت کا طرہ امتیاز ہیں۔ میں اس ضمن میں Land Record Management Information System کی خاص طور پر مثال دینا چاہوں گی۔ حکومت پنجاب کو یہ امتیازی اعزاز حاصل ہے کہ اس سسٹم کے ذریعے پٹوار کلپر جیسے فرسودہ نظام کو دفن کر کے صوبے میں ایک جدید کمپیوٹرائزڈ عوام دوست نظام متعارف کروانے میں کامیاب ہو چکی ہے۔ اس منصوبے کے ذریعے اب تک 23 ہزار سے زائد دیکی مواضعات اور 5 کروڑ 50 لاکھ سے زائد مالکان اراضی کا ریکارڈ کمپیوٹرائزڈ کیا جا چکا ہے۔ ان سندرز سے ماہنہ 2 لاکھ کے قریب کمپیوٹرائزڈ فردات اور 60 ہزار سے زائد انتقالات کا انداز ہو رہا ہے۔ اسی طرح حکومت نے عوام کو اشتمام پیپر کی خرید اور دستیابی کے ضمن میں جلسازی، دھوکا دہی اور فراؤ سے بچانے کے لئے اس پورے نظام کو کمپیوٹرائزڈ کرنے کا فیصلہ کیا ہے جس کا آغاز گورنوالہ میں ایک پائلٹ پراجیکٹ کے ذریعے کیا جا چکا ہے۔ آئندہ مالی سال میں اس کا دائرہ کارپورے پنجاب تک وسیع کر دیا جائے گا۔

(اس مرحلہ پر معزز ممبر ان حزب اختلاف کی جانب سے

"جھوٹ اے، جھوٹ اے" کی نعرے بازی)

جناب سپکر!

10۔ حکومت پنجاب کی گذگور نمن کی پالیسی کا ایک اور سنگ میل پنجاب کے تمام ڈویژنల ہیڈ کوارٹرز میں E-Khidmat مرکز کا قیام ہے۔ ان مرکز کے ذریعے شریوں کو 14 قسم کی مختلف سرو سزا ایک ہی چھت تلے میسر ہوں گی۔ لاہور، راولپنڈی اور سرگودھا میں ان E-Khidmat مرکز نے اپنا کام شروع کر دیا ہے۔

(اس مرحلہ پر معزز ممبر ان حزب اختلاف کی جانب سے  
"اک تے روزہ الون جھوٹ" کی نعرے بازی)

جناب سپکر!

11۔ پولیس کے نظام میں بہتری اور تھانہ کلچر کا خاتمہ ہر پاکستانی کا دیرینہ خواب ہے۔ میرا ایمان ہے کہ ہم انشاء اللہ پنجاب میں تھانہ کلچر کو اسی طرح ہمیشہ ہمیشہ کے لئے ختم کرنے میں کامیاب ہو جائیں گے جس طرح ہم نے وزیر اعلیٰ کی قیادت میں صدیوں پرانے پتوار کلچر کا خاتمہ کیا ہے۔ تھانہ کلچر کے خاتمے اور پولیس اصلاحات کے لئے جو اقدامات کئے جا رہے ہیں ان کی تفصیل میں آگے چل کر اس معزز ایوان کی خدمت میں پیش کروں گی۔

(اس مرحلہ پر معزز ممبر ان حزب اختلاف کی جانب سے  
"گوشہ باز گو، گونواز گو" کی نعرے بازی)

جناب سپکر!

12۔ اب میں اس معزز ایوان کے سامنے آئندہ مالی سال 2016-17 کے میراثیہ کے اہم خدوخال پیش کرنے کی اجازت چاہتی ہوں۔

(اس مرحلہ پر معزز ممبر ان حزب اختلاف کی جانب سے  
"سادا حق ایتھے رکھ" کی نعرے بازی)

جناب سپکر!

مالی سال 2016-17 کے بجٹ کا کل جم ایک ہزار 681۔ ارب 41 کروڑ روپے ہے۔ جز اس ریونیو و صویوں کی مدد میں ایک ہزار 319۔ ارب روپے کا تخمینہ ہے جس میں ایک ہزار 39۔ ارب روپے Federal Divisible Pool میں ٹیکسوں کی مدد میں صوبائی حصہ ہے جو کہ این ایف سی ایوارڈ کے تحت حاصل ہو گا۔ صوبائی ریونیو میں 280۔ ارب روپے کی

آمدن متوقع ہے جس میں ٹیکسوس کی مدد میں 184 ارب 40 کروڑ روپے اور non-tax ریونیو کی مدد میں 95 ارب 61 کروڑ روپے شامل ہیں۔

(اس مرحلہ پر معزز ممبر ان حزب اختلاف کی جانب سے  
"چل جھوٹی، چل جھوٹی" کی نعرے بازی)

جناب سپیکر!

14۔ میں انتتاں فخر سے یہ اعلان کرتی ہوں کہ آئندہ مالی سال کے لئے ترقیاتی پروگرام کا جم 550 ارب روپے ہے۔ یہ ترقیاتی پروگرام صوبے میں ماضی کے تمام ترقیاتی پروگراموں سے کمیں بڑھ کر ہے۔ رواں مالی سال کے 400 ارب روپے کے پروگرام کی نسبت یہ پروگرام 37.5 فیصد زیادہ ہے۔ ہم امید کرتے ہیں کہ اس سال ترقیاتی پروگرام کے نتیجے میں روزگار کے 5 لاکھ نئے موقع پیدا ہوں گے۔ مالی سال 2016-17 میں جاری اخراجات کا کل تخمینہ 849 ارب 94 کروڑ روپے ہے۔ (نعرہ ہائے تحسین)

جناب سپیکر!

15۔ اب میں چند اہم سیکڑز کے لئے آئندہ مالی سال کے ترقیاتی پروگرام میں مختص کئے گئے تخمینہ جات اور اہم اقدامات اس معزز ایوان کے سامنے پیش کرنا چاہوں گی۔

جناب سپیکر!

16۔ میں انتتاں فخر سے یہ اعلان کرنا چاہتی ہوں کہ پنجاب کے آئندہ مالی سال کے بجٹ میں تعلیم، صحت، واٹر سپلائی اینڈ sanitation، و من ڈولیپمنٹ اور سماجی تحفظ جیسے سو شل سیکڑز کے شعبوں کے لئے مجموعی طور پر 168 ارب 78 کروڑ روپے کی ترقیاتی رقم مختص کی گئی ہے جو کہ آئندہ مالی سال کے ترقیاتی بجٹ کا 31 فیصد ہے۔ (نعرہ ہائے تحسین)

جناب سپیکر!

17۔ میں اس معزز ایوان کو آگاہ کرنا چاہتی ہوں کہ وزیر اعلیٰ کے مشن "پڑھو پنجاب بڑھو پنجاب" کے ذریعے تعلیم کے شعبے میں انقلابی اقدامات کئے جا رہے ہیں۔ اس پروگرام کا مقصد معیارِ تعلیم میں بہتری، سکولوں میں عالمی معیار کے مطابق تدریسی ماحول اور معیاری کتب کی فراہمی اور 100 فیصد بچوں کا سکولوں میں داخلہ یقینی بنانا ہے۔ سکولوں میں IT labs کا قیام اور ذہین طلباء کے لئے میراث سکالر شپس بھی اسی پروگرام کا حصہ ہیں۔ ان ٹھوس اور

دُور رس اقدامات کے ثبت نتائج کا اعتراف ملکی اور بین الاقوامی سطح پر کام کرنے والے آزاد ذرائع اور اداروں نے بھی کیا ہے۔ (نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
"گونواز گو، گوشہ باز گو" کی نعرے بازی)

جناب سپیکر!

18۔ آپ کو یہ جان کر خوشی ہو گی کہ وزیر اعلیٰ پنجاب کی خصوصی ہدایت پر سکولز ایجو کیشن کے شعبہ کے لئے آئندہ مالی سال میں مختلف نوعیت کے ترقیاتی منصوبوں پر 56۔ ارب 7 کروڑ روپے کی رقم صرف کی جائے گی جو کہ رواں مالی سال کے ترقیاتی پروگرام کے مقابلے میں 71 فیصد زیادہ ہے۔ آئندہ مالی سال کے بحث میں صوبائی سطح پر جاری اخراجات کی مدد میں 31۔ ارب روپے کی رقم مختص کی جائی ہے جو کہ رواں مالی سال کی نسبت 47 فیصد زائد ہے۔ ضلعی سطح پر سکولز ایجو کیشن کے شعبے کے لئے مجموعی طور پر 169۔ ارب روپے کی رقم صرف کی جائے گی۔ اس طرح آئندہ مالی سال کے بحث میں سکول ایجو کیشن کے شعبے میں مجموعی طور پر 256۔ ارب روپے کی خطیر رقم خرچ کی جائے گی۔ (نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
"جھوٹے جھوٹے" کی نعرے بازی)

جناب سپیکر: آرڈر پلیز۔ آرڈر پلیز۔ تمام ممبر ان اپنی سیٹوں پر تشریف رکھیں اور منسٹر صاحبہ کی بات سنیں کیونکہ آپ لوگوں نے پھر اس پر بحث بھی کرنی ہے۔

وزیر خزانہ (ڈاکٹر عائش غوث پاشا):

جناب سپیکر!

19۔ حکومتِ پنجاب نے سال رواں میں صوبے کے 6511 سکولوں میں 5۔ ارب روپے کی لاگت سے بنیادی سولیات فراہم کیں اور 8۔ ارب 5 کروڑ روپے کی لاگت سے 2664 سکولوں کی مخدوش عمارت کی بحالی کا کام مکمل کیا۔ اس مسئلے کی اہمیت کے پیش نظر آج میں اس معزز ایوان کے سامنے حکومتِ پنجاب کی طرف سے 50۔ ارب روپے کی لاگت سے Strengthening of Schools کے ایک جامع اور مربوط پروگرام کے آغاز کا اعلان کر رہی ہوں۔ اس پروگرام کے تحت آئندہ دو برسوں میں صوبہ بھر کے تمام سکولوں میں

مندو ش عمارت کی بحالی، پر ائمہ ری سکولوں میں 36 ہزار نئے کلاس رومز کی تعمیر اور missing facilities کی فراہمی کا کام مکمل کر لیا جائے گا۔ آئندہ ماں سال کے دوران اس منصوبے کے تحت 28 ارب روپے کی لاگت سے سکولوں میں 19 ہزار سے زائد اضافی کمرے اور تمام سکولوں میں missing facilities فراہم کی جائیں گی۔ مجھے بہت خوشی ہے کہ حکومتِ پنجاب کے اس پروگرام میں برطانیہ کا ادارہ DFID بھی ہمقدم ہے۔ نے آئندہ دو برسوں میں 36 ہزار میں سے 11 ہزار نئے کلاس رومز کی تعمیر کا ذمہ لیا ہے جس کی کل لاگت تقریباً 17 ارب 60 کروڑ روپے ہے۔ اس پروگرام پر تیزی سے عمل جاری ہے۔ مزید برآں حکومتِ پنجاب سکولوں میں چھوٹے بچوں کے تعلیمی ماحدوں کو، بہتر بنانے کے لئے سکولوں میں دس ہزار کمروں کو early childhood education rooms میں تبدیل کر رہی ہے۔ خادمِ پنجاب کی خصوصی ہدایت پر جزوی پنجاب کے گیارہ اضلاع میں سیکنڈری سکولوں کی سطح تک بچیوں کی حوصلہ افزائی اور ان کے تعلیمی نظام میں retention کو یقینی بنانے کے لئے چھٹی سے دو سویں جماعت کی بچیوں کو ماہانہ وظیفہ کی رقم ۲۰۰ روپے سے بڑھا کر ۱۰۰۰ روپے کر دی گئی ہے۔ اس پروگرام سے ان پہماندہ اضلاع کی تقریباً چار لاکھ بچیاں مستقید ہوں گی۔ (نصرہ ہائے تحسین)

(اس مرحلہ پر معزز ممبر ان حزب اختلاف کی جانب سے

"جھوٹ ہے جھوٹ ہے" کی نظرے بازی)

جناب سپیکر!

20۔ حکومتِ پنجاب سکولوں میں اساتذہ کی کی کوپور اکرنے کے لئے گزشتہ دو برس سے ایک جامع حکمت عملی پر عمل پیرا ہے۔ آئندہ ماں سال میں بھی تمام پر ائمہ ری سکولوں کے لئے متین کردوں سمولیات کی yardstick کے مطابق 45 ہزار اضافی ٹیچرز مہیا کئے جائیں گے۔ اس طرح ہر پر ائمہ ری سکول میں تدریسی خدمات سرانجام دینے کے لئے کم از کم تین اساتذہ کرام کی موجودگی یقینی ہو جائے گی۔ ان بھرتیوں میں میرٹ کی پالیسی پر سختی سے عملدرآمد کے علاوہ اس امر کو یقینی بنایا جائے گا کہ ان اساتذہ کرام کا تعلق اپنی مقامی علاقوں سے ہو جائیں گے۔ انہوں نے اپنی تدریسی خدمات سرانجام دیتی ہیں۔ (نصرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
"پاناما لیکس کے کتنے ارب روپے" کی نظرے بازی)

جناب سپیکر!

21۔ حکومتِ پنجاب کے تحت صرف سرکاری سکولوں میں ہی مفت تعلیم نہیں دی جا رہی بلکہ

ہمارے لئے یہ امر باعث اختلاف ہے کہ اس وقت صوبہ بھر کے ہزاروں پر ایسیویٹ سکولوں میں

19 لاکھ سے زائد طلباء و طالبات حکومتِ پنجاب کی مالی معاونت سے مفت تعلیم حاصل کر

رہے ہیں۔ اس مقصد کے لئے آئندہ مالی سال میں پنجاب ایجو کیشن فاؤنڈیشن کے لئے

12 ارب روپے کی رقم مختص کرنے کی تجویز ہے۔ اس طرح آئندہ مالی سال میں پنجاب

ایجو کیشن فاؤنڈیشن کی معاونت سے تعلیم حاصل کرنے والوں کی تعداد بڑھ کر 22 لاکھ ہو

جائے گی۔ (نظرہ بائے تحسین)

جناب سپیکر!

22۔ حکومتِ پنجاب کا عزم ہے کہ صوبہ کا کوئی ہونہار طالب علم مختص وسائل کی کمی کی وجہ سے اعلیٰ

تعلیم سے محروم نہ رہے۔ ہمیں یہ اعزاز حاصل ہے کہ اس وقت تک صوبے کے تقریباً 4 یڑھ

لاکھ طلباء و طالبات پنجاب ایجو کیشنل انڈومنٹ فنڈ کے ذریعے وظائف حاصل کر کے اعلیٰ

اور پیشہ ورانہ تعلیم سے آراستہ ہو چکے ہیں۔ اس وقت فنڈ کا جم 16۔ ارب روپے تک پہنچ چکا

ہے اس مقصد کے لئے سالانہ مختص کی جانے والی 2۔ ارب روپے کی رقم میں 100 فیصد

اضافہ کیا جا رہا ہے اور آئندہ مالی سال کے بجٹ میں 4۔ ارب روپے مختص کئے جا رہے ہیں۔

اس طرح اس فنڈ کا جم 20۔ ارب روپے تک ہو جائے گا اور اس فنڈ سے وظائف حاصل کرنے

والے طلباء کی تعداد دو لاکھ تک پہنچ جائے گی۔ (نظرہ بائے تحسین)

(اس مرحلہ پر معزز ممبر ان حزب اختلاف کی جانب سے

"سادا حق ایتھے رکھ" کی نظرے بازی)

جناب سپیکر!

23۔ اسی طرح آج پنجاب کے طول و عرض میں قائم چودہ دانش سکول بھی فروع تعلیم کے جذبے

سے اُس محروم طبقے کے طلباء و طالبات کو جدید معیاری سولیات فراہم کر رہے ہیں جن کے

لئے معیاری تعلیم کا حصول ایک خواب سے کم نہ تھا۔ آئندہ مالی سال کے میراثیہ میں منکرہ

صلح بھکر اور تو نہ ضلع ڈی جی خان جیسے دو دراز اور پہماندہ علاقوں میں چار مزید داںش سکول قائم کرنے کے لئے 3۔ ارب روپے کی رقم مختص کی جا رہی ہے۔ اس کے ساتھ ساتھ بہ سلطان پور ضلع وہاڑی میں طلباء و طالبات کے لئے زیر تعمیر دو داںش سکولوں پر بھی کام تیزی سے جاری ہے۔ (نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
"گونواز گو، گوشہ باز گو" کی نعرے بازی)

جناب سپیکر!

24۔ حکومتِ پنجاب نے خصوصی بچوں کی تعلیم و تربیت کے لئے کئی اقدامات کئے ہیں۔ آئندہ ماں سال کے بجٹ میں گورنمنٹ ڈگری کالج آف پیش ایجو کیشن ملتان کا قیام، گوجرانوالہ اور راولپنڈی میں سینکنڈری سکول برائے طالبات کا قیام اور آٹھ گورنمنٹ پیش ایجو کیشن سنظرز کی مڈل سے سینکنڈری اور پر اسمری سے مڈل تک اپ گریڈیشن کی جائے گی۔ آئندہ ماں سال کے ترقیاتی پروگرام میں پیش ایجو کیشن کے لئے مجموعی طور پر تقریباً ایک ارب روپے کی رقم مختص کی جا رہی ہے۔ (نعرہ ہائے تحسین)

جناب سپیکر!

25۔ آئندہ ماں سال کے بجٹ میں ہائرا یجو کیشن کے شعبے کے لئے مجموعی طور پر 46۔ ارب 86 کروڑ روپے مختص کرنے کی تجویز ہے۔ ہائرا یجو کیشن کے شعبے کے چیدہ چیدہ ترقیاتی منصوبہ جات میں سیالکوٹ، بہاولپور، رحیم یار خان، فیصل آباد اور ملتان میں قائم کی گئی یونیورسٹیوں میں اضافی عمارات اور ضروری آلات کی فراہمی شامل ہے۔ آئندہ برس کے دوران 4۔ ارب روپے کی لاگت سے صوبے کے چار لاکھ ذہین طلباء میں لیپ ٹاپ تقسیم کئے جائیں گے اور سیالکوٹ میں وہ منی یونیورسٹی کی تعمیر اور آئی ٹی اینڈ انجینئرنگ یونیورسٹی کا قیام عمل میں لایا جائے گا۔ (نعرہ ہائے تحسین)

جناب سپیکر!

26۔ پاک چین دوستی اور CPEC کی اہمیت کے پیش نظر رواں ماں سال میں وزیر اعلیٰ پنجاب کی خصوصی ہدایت پر حکومتی خرچ پر طلباء و طالبات کو چین کی بہترین universities میں چینی زبان کا دوسالہ کورس کروانے کے لئے ایک منصوبے کا آغاز کر دیا گیا ہے۔ اس وقت

پنجاب بھر سے میرٹ کی بنیاد پر پنچے گئے 66 طلباء و طالبات کا پہلا badge Beijing University of Language, Art & Culture میں اس کورس کا آغاز کر چکا ہے۔ اسی طرح ایک اور انقلاب آفرین منصوبہ "شہباز شریف میرٹ سکالر شپ سکیم" کے نام سے متعارف کروایا جا رہا ہے۔ اس کے تحت حکومت پنجاب میرٹ کی بنیاد پر طلباء و طالبات کو دنیا بھر کی اعلیٰ universities میں ماstryz اور پی ایچ ڈی کی ڈگری حاصل کرنے کے لئے مکمل تعلیمی اخراجات برداشت کرے گی۔ (نصرہ بائی تحسین)

جناب سپیکر!

27۔ عوام کو صحت کی بہترین سہولیات کی فراہمی حکومت پنجاب کا نسبت العین ہے۔ آئندہ مالی سال کے ترقیاتی بجٹ میں شعبہ صحت کے لئے مجموعی طور پر 43 ارب 83 کروڑ روپے کی رقم مختص کئے جانے کی تجویز ہے جو کہ رواں مالی سال سے 43 فیصد زیادہ ہے۔

جناب سپیکر!

28۔ پرانگری ایئڈ سینکڑی ہیلتھ کیسر کے شعبے میں بہت سے نئے اقدامات اور منصوبہ جات متعارف کروائے جا چکے ہیں تاکہ پنجاب کے دور دراز علاقوں میں بسنے والے عوام کو ان کی دلیلیز پر بہترین طبی سہولیات فراہم کی جاسکیں۔ وزیر اعلیٰ پنجاب کی خصوصی ہدایت پر آئندہ مالی سال میں 5۔ ارب 20 کروڑ روپے کی لگت سے صوبہ بھر کے تمام ڈی ایچ کیو ہسپتاں اور پندرہ بڑے ٹی ایچ کیو ہسپتاں کو revamp کیا جائے گا۔ اس منصوبے کے تحت ان ہسپتاں میں Physiotherapy, Burn Units, Dental Units, ICUs کا قیام عمل میں لایا جائے گا۔ مزید براہمی ہسپتاں میں مریضوں کی سہولت کے لئے Units اور دیگر وارڈ فرنچر کی مکمل فراہمی شامل ہے۔ ان ہسپتاں میں بنیادی Beds اور Diagnostic Electronic Medical Record کے نظام کی کمپیوٹرائزیشن بھی شامل ہے۔ اس منصوبے کے تحت تحصیل اور ضلعی سطح پر اعلیٰ طبی سہولیات کی فراہمی کو یقینی بنایا جا رہا ہے تاکہ عوام کو بڑے شرود کارخ نہ کرنا پڑے۔ اسی طرح vaccination فیلڈ ٹاف کی نگرانی کے لئے موبائل فون کی مدد سے جدید نظام وضع کیا گیا ہے۔ اس نظام کی کامیابی کی وجہ سے Vaccination Coverage میں صوبائی سطح پر 22 فیصد سے زائد کاریکارڈ اضافہ ہوا ہے جس کا اعتراف عالمی اداروں نے بھی کیا ہے۔ ہسپتاں میں عملے کی حاضری کو

یقینی بنانے کے لئے صوبہ بھر کے 138 ہسپتالوں میں باسیو میٹرک اور CCTV آلات کی مدد سے ایک جدید نظام بنایا گیا ہے۔ اس کے ساتھ ساتھ ادویات اور طبی آلات کے ریکارڈ کو بھی computerized کر دیا گیا ہے۔ آئندہ مالی سال میں computerized حاضری کے نظام کو تمام RBHUs اور RHCs پر بھی نافذ کیا جا رہا ہے۔ (نعرہ ہائے تحسین)

جناب سپیکر!

-29۔ پنجاب میں عالمی معیار کی drug testing لیبارٹریوں کا ایک جامع نیٹ ورک تشکیل دیا جانا بے حد ضروری ہے تاکہ عوام تک معیاری ادویات کی فراہمی کو یقینی بنایا جاسکے۔ اس ضمن میں لاہور کی drug testing لیبارٹری کی میں الاقوی ماہرین کے ذریعے مکمل تنظیم نو کی گئی ہے۔ آئندہ مالی سال میں مزید چار شرکوں (ملتان، بہاولپور، فیصل آباد اور راولپنڈی) میں واقع لیبارٹریوں کی تنظیم نو کی جائے گی اور اس سلسلے میں تمام لیبارٹریوں کو ISO 17025 certification کیا جائے گی۔ لیڈی ہیلتھ ورکرز کے نیٹ ورک کو Preventive ہی پروگراموں میں پانچ، ایڈز، بی کھڑوں اور دیگر پروگراموں کے ساتھ integrate کیا جائے گا۔ اسی طرح زچہ بچہ کی بہتر طبی سلوتوں کے لئے تقریباً 10۔ ارب روپے کی لاگت سے IRMNCH پروگرام پنجاب کے لاکھوں بچوں اور ماوں کی صحت کا خاص من ہو گا۔ میں بہاں ضرور ذکر کرنا چاہوں گی کہ Skilled BHUs کی سطح پر مانند Birth Attendance بارہ ہزار سے بڑھ کر 48 ہزار تک پہنچ گئی ہے۔

جناب سپیکر!

-30۔ Specialized Health Care کے شعبہ کے ترقیتی منصوبوں کے لئے آئندہ مالی سال میں 24۔ ارب 50 کروڑ روپے کی خیری رقم مختص کرنے کی تجویز ہے۔ اس شعبے میں ہمارا ہدف بڑے ہسپتالوں میں معیاری طبی سلویات کی فراہمی کو مزید بہتر کرنا ہے۔ ایک منصوبے کے تحت ملتان، راولپنڈی، فیصل آباد اور لاہور کے چار بڑے ٹرشری ہسپتالوں کی revamping کی جائے گی۔ اس کے ساتھ ساتھ پنجاب کے نئے میڈیکل کالج سے ملحقہ ڈی ایچ کیو ہسپتالوں کو اپ گریڈ کر کے تدریسی ہسپتالوں کے برابر لایا جائے گا۔ اس سے مجموعی طور پر ان ہسپتالوں میں 1500 Beds کا اضافہ ہو گا۔ آئندہ بجٹ میں رجب طیب اردو گان ہسپتال مظفر گڑھ کا تو سمیعی منصوبہ اور ہیلتھ انشورنس پروگرام بھی شامل

ہے۔ اس کے ساتھ ساتھ میو ہسپتال میں سرجیکل ٹاور، بی وی ہسپتال بہاولپور میں کارڈیاوجی اور کارڈیک سرجری بلک کی تعمیر اور چلدڑن ہسپتال ملتان میں اضافی 150 بیڈز کے یونٹ کے قیام کے منصوبے بھی شامل ہیں۔ وفاقی اور صوبائی حکومت کے مساوی اشتراک سے مری میں 100 بستروں پر مشتمل نچہ بچہ ہسپتال کے قیام کا منصوبہ بھی شامل ہے۔ تین ارب روپے کی لაگت کے اس منصوبے کے لئے آئندہ ماں سال میں 45 کروڑ روپے کی رقم مختص کی جائی ہے۔

جناب سپیکر!

31۔ گردوں اور جگر کی ملک بیماریوں کے علاج کے لئے حکومت پنجاب نے پاکستان میں اپنی نوعیت کے منفرد منصوبے یعنی کہ پاکستان کلڈنی اینڈ لیور انٹیٹیوٹ لاہور پر باقاعدہ کام کا آغاز کر دیا ہے۔ 1 ارب روپے سے زائد لागت کے اس منصوبے پر برقراری سے کام جاری ہے۔ اس منصوبے کے لئے آئندہ ماں سال میں چار ارب روپے مختص کرنے کی تجویز ہے۔ اسی طرح ایک ٹرست کے تحت 70 کروڑ روپے کی لاجت سے قائم کئے گئے نواز شریف کلڈنی ہسپتال سوات نے بھی رواں ماں سال میں گردے کے مریضوں کو بہترین طبی سرویسات کی فراہمی کا آغاز کر دیا ہے۔ یہ پنجاب کے عوام اور حکومت کی طرف سے خیر پختوںخوا کے بھائیوں اور بہنوں کے لئے ایک تحفہ ہے۔ اسی طرح وزیر اعلیٰ پنجاب میاں محمد شہباز شریف کی خصوصی ہدایت پر حکومت پنجاب 2۔ ارب روپے کی لاجت سے بلوچستان کے عوام کے لئے صحت اور دیگر شعبوں کے مختلف منصوبوں پر کام کر رہی ہے۔ (نعرہ ہائے تحسین)

جناب سپیکر!

32۔ آپ کو یاد ہو گا کہ پچھلے برس میں نے اپنی تقریر کے اختتام پر عام آدمی کے لئے ایک دعا یہ شعر کہا تھا وہ شعر یہ تھا کہ:

امن ملے ترے بچوں کو اور انصاف ملے  
چاندی جیسا دودھ ملے اور پانی صاف ملے

جناب سپیکر!

33۔ اللہ تعالیٰ کا لاکھ لاکھ شکر ہے کہ پنجاب حکومت اپنے شریوں کو پینے کے صاف پانی کی فراہمی کے لئے اربوں روپے کی لاگت سے "پنجاب صاف پانی پروگرام" کا آغاز کر چکی ہے۔ یہ منصوبہ جہاں انسانی زندگی کی ایک اہم ضرورت پوری کرے گا وہاں اس کے ذریعے غیر معیاری پانی کی وجہ سے پھیلنے والی بہت سی بیماریوں پر قابو پانے میں بھی مدد ملے گی۔ اس منصوبے کے پہلے مرحلے میں 121 ارب روپے کی لاگت سے پنجاب کے دس اضلاع کی 36 تحصیلوں میں تقریباً ڈکڑو لاکھ سے زائد آبادی کو پینے کا صاف پانی ممیا کیا جائے گا۔ ان اضلاع میں جنوبی پنجاب کے چھ اضلاع (رجیم یار خان، لوڈھراں، ڈی جی خان، مظفر گڑھ، بہاولپور اور راجن پور) کے علاوہ فیصل آباد، قصور، اوکاڑہ اور ساہیوال کے اضلاع شامل ہیں جہاں زیرزمین پانی پینے کے لئے موزوں نہیں۔ صاف پانی کے اس منصوبے کے لئے آئندہ مالی سال کے بجٹ میں 30 ارب روپے کی رقم مختص کی گئی ہے۔ دریں اثنا اس پروگرام کے تحت ایک پائلٹ پراجیکٹ کے ذریعے جنوبی پنجاب کی پانچ تحصیلوں (لوڈھراں، خانپور، حاصل پور، دنیاپور اور منځپن آباد) میں 80 سے زائد جدید ترین وائز فلٹریشن پلانٹ کی تنصیب مکمل ہو چکی ہے جن سے روزانہ تین لاکھ افراد کو عالمی معیار کا پینے کا صاف پانی حاصل ہو رہا ہے۔

(اس مرحلہ پر وزیر خزانہ کی بجٹ تقریر کے دوران معزز ممبر ان حزب اختلاف کی طرف سے "ساذھ حق ایتھے رکھ، گونواز گو، گوشہ باز گو، جھوٹ ہے اور فراؤ ہے" کی نعرے بازی)

جناب سپیکر!

34۔ پنجاب حکومت ایک کسان دوست حکومت ہے۔ ہم دعووں پر نہیں عمل پر یقین رکھتے ہیں۔ عالمی منڈی میں اجناس کی قیمتیوں میں کمی کی وجہ سے پنجاب سمیت پاکستان بھر کے کاشنکاروں کو مشکلات کا سامنا کرنا پڑتا۔

(اس مرحلہ پر معزز ممبر ان حزب اختلاف اپنی نشستوں پر کھڑے ہو گئے)

جناب سپیکر: وزیر خزانہ کی بات سنیں۔

وزیر خزانہ (ڈاکٹر عائش غوث پاشا): جناب سپیکر! ان مشکلات کے تدارک کے لئے وزیر اعظم پاکستان نے ایک جامع کسان package کا اعلان کیا۔ اس ضمن میں حکومت پنجاب نے وفاقی حکومت کے اشتراک سے کاشنکاروں کو 55۔ ارب روپے سے زائد کی براہ راست سبستی فراہم کی۔ کاشنکاروں کی اس بروقت مالی امداد سے ان کی مشکلات میں خاطر خواہ کی آئی۔

(اس مرحلہ پر معزز ممبر ان حزب اقتدار کی طرف سے "ناز شریف قدم بڑھاؤ ہم تمہارے ساتھ ہیں" کی نعرے بازی)

جناب سپیکر!

35۔ وزیر اعلیٰ پنجاب نے زراعت کی بہتری اور کاشنکاروں کی خوشحالی کے لئے 100۔ ارب روپے کے کسان package کا اعلان کیا ہے۔ یہ package دو برسوں پر محبیط ہے۔ آئندہ مالی سال کے بجٹ میں اس کسان package کے لئے 50۔ ارب روپے کی رقم منصص کئے جانے کی تجویز ہے۔ حکومت پنجاب کا یہ کسان package حکومت کی زرعی معیشت اور دیکی علاقوں کی ترقی کے عزم کی عکاسی کرتا ہے۔

(اس مرحلہ پر معزز ممبر ان حزب انتلاف کی طرف سے "جھوٹ جھوٹ" کی نعرے بازی)

**MR SPEAKER:** Order please, Order please. This is not good.

وزیر خزانہ (ڈاکٹر عائش غوث پاشا):  
جناب سپیکر!

36۔ 100۔ ارب روپے کا کسان package ہو یا 300۔ ارب روپے کا "صف پانی پروگرام" دیکی علاقوں میں 150۔ ارب روپے کی مالیت کا پختہ سڑکوں کا پروگرام ہو یا آپاشی کے نظام میں، بہتری کے اربوں روپے کے منصوبے۔ ان تمام اقدامات کا مقصد زرعی معیشت اور دیکی علاقوں کی بھرپور ترقی کو یقینی بنانا ہے۔

(اس مرحلہ پر معزز ممبر ان حزب انتلاف کی طرف سے "جھوٹ جھوٹ" کی نعرے بازی)

جناب سپیکر: آپ نے پڑھا کچھ نہیں تو جھوٹ کیسے ہو گیا؟

وزیر خزانہ (ڈاکٹر عائشہ غوث پاشا):

جناب سپیکر!

37۔ حکومت پنجاب آئندہ مالی سال کے بجٹ میں زرعی معیشت کے شعبہ (آبپاشی، لائیوٹاک، جنگلات و ماہی پوری اور خوراک) کے لئے مجموعی طور پر 147۔ ارب روپے کی رقم مختص کر رہی ہے جو کہ پنجاب کی تاریخ میں اپنی مثال آپ ہے۔ میں اب اس معزز ایوان کے سامنے آئندہ مالی سال کے لئے کسان package کے تحت مختص کردہ 50۔ ارب روپے کے پروگرام کی تفصیل پیش کرنا چاہتی ہوں۔

(1) ہمارے کسان کی بدحالی کی ایک بڑی وجہ کھادوں کے نرخ میں غیر معمولی اضافہ ہے۔

وزیر اعظم پاکستان میاں محمد نواز شریف نے کسان package کے تحت پیداواری لائگت کم کرنے کے لئے یوریا کھاد کی قیمت میں فی بوری 400 روپے اور ڈی اے پی کھاد کی قیمت میں فی بوری 300 روپے کی کمی کا اعلان کیا ہے۔ حکومت پنجاب بھی اس اقدام میں اپنا حصہ ڈالے گی۔ اس مقصد کے لئے آئندہ بجٹ میں 11۔ ارب 60 کروڑ روپے کی خطریر رقم مختص کی جا رہی ہے جس سے 52 لاکھ کاشنگار گھر انوں کو فائدہ ہو گا۔

(اس مرحلہ پر معزز ممبر ان حزب اختلاف کی طرف سے

"گونواز گو، گونواز گو" کی نعرے بازی)

(2) کھاد، پانی، نیج جیسی زرعی ضروریات کی بروقت اور سستے داموں فراہمی کے لئے 4½ لاکھ سے زائد چھوٹے کاشنگاروں کو بنکوں اور مالیاتی اداروں کی وساطت سے 100۔ ارب روپے سے زائد مالیت کے قرضہ جات فراہم کئے جائیں گے۔ اس میں تمام حکومت پنجاب برداشت کرے گی۔ اس مقصد کے لئے 17۔ ارب 70 کروڑ روپے کی رقم بطور سب سڈی مختص کی جا رہی ہے۔

(اس مرحلہ پر معزز ممبر ان حزب اختلاف کی طرف سے

"گونواز گو، گونواز گو" کی نعرے بازی)

جناب سپیکر: آرڈر پلین، آرڈر پلین! معزز ممبر ان حزب اختلاف! اپنی سیٹوں پر تشریف رکھیں۔

وزیر خزانہ (ڈاکٹر عائشہ غوث پاشا):

جناب سپریکر!

(3)

اگنڈہ مالی سال کے بجٹ میں بھلی سے چلنے والے ٹیوب ویلز پر GST کی ادائیگی کی مد میں 7- ارب روپے بطور سبستی فراہم کرنے کا فیصلہ کیا گیا ہے۔ حکومت کے اس اقدام سے دلاکھ زرعی ٹیوب ویلز اور 25 لاکھ ایکڑ زرعی زمین کے مالک کاشنکاروں کو فائدہ پہنچ گا۔ یہاں یہ ذکر غیر مناسب نہ ہو گا کہ وزیر اعظم پاکستان میاں محمد نواز شریف کی ہدایت پر وفاقی حکومت کاشنکاروں کے لئے ان ٹیوب ویلز پر بھلی کی فی یونٹ لاغت کو 8 روپے 85 پیسے سے کم کر کے 5 روپے 35 پیسے کرنے کے لئے اپنے طور پر خیر سبستی کا اعلان کر چکی ہے۔

(اس مرحلہ پر معزز ممبر ان حزب اختلاف کی طرف سے

"جوٹے جھوٹے" کی نعرے بازی)

(4)

جدید زرعی مشینزی کی فراہمی کے لئے ایک ارب 80 کروڑ روپے مختص کئے جا رہے ہیں جس کے تحت صوبہ بھر میں سروس سنتر زبانے جائیں گے جہاں پر Tractor, جیسی جدید Bulldozer, Harvester and Laser Land Levellers اور بھاری مشینزی اور دوسرا رے زرعی آلات دستیاب ہوں گے۔ حکومت کے اس اقدام سے ترپن ہزار ایکڑ اراضی کو قابل کاشت بنایا جائے گا اور روزگار کے نئے موقع پیدا ہوں گے۔

(اس مرحلہ پر معزز ممبر ان حزب اختلاف کی طرف سے

"گونواز گو، گونواز گو" کی نعرے بازی)

(5)

کپاس کے موجودہ بحران کو حل کرنے کے لئے Cotton Seed Reform Project کا آغاز کیا جا رہا ہے میں اس پر اجیکٹ کے لئے اگنڈہ مالی سال کے دوران 3- ارب روپے مختص کرنے کا اعلان کر رہی ہوں۔ اس پر اجیکٹ کا مقصد مختلف بیماریوں کے خلاف مزاحمت رکھنے والے نیچ کی شینکنابوجی حاصل کرنا ہے۔ اس پر اجیکٹ کا مقصد مختلف بیماریوں کے خلاف مزاحمت رکھنے والے نیچ کی شینکنابوجی حاصل کرنا ہے۔ اس نیچ سے کپاس کے دس لاکھ کاشنکاروں کی فی ایکٹ پیداوار میں اضافہ ہو گا اور کپاس کی مجموعی پیداوار ایک کروڑ کا نٹھ تک چلی جائے گی۔

(اس مرحلہ پر معزز ممبر ان حزب اختلاف کی طرف سے

"جوٹے جھوٹے" کی نعرے بازی)

جناب سپیکر: پہلے آپ اس کو پڑھ لیں۔

وزیر خزانہ (ڈاکٹر عائشہ غوث پاشا):

جناب سپیکر!

(6) صوبے کے مختلف حصوں میں 5 ہزار ایکٹر اراضی پر شمسی توانائی سے چلنے والے Drip

Irrigation System اور 1500 ایکٹر پر Tunnel Farming کے ذریعے بے

موسمی فصلات حاصل کرنے کے منصوبے کے لئے 2۔ ارب 50 کروڑ روپے مختص کئے

جاری ہیں۔

جناب سپیکر!

38۔ جیسا کہ آپ جانتے ہیں کہ وزیراعظم پاکستان میاں محمد نواز شریف کی خصوصی ہدایت پر

وفاقی حکومت کی طرف سے GST پر Pesticides کے خاتمے کا اعلان پہلے ہی کیا جا چکا

ہے جس سے ان کی قیمتوں میں نمایاں کمی ہو گی۔ میاں یہ بھی عرض کرتی چلوں کہ

حکومت نے زرعی مسائل کے مستقل حل کی خاطر کاشنکاروں، ماہرین، researchers،

اور حکومتی عمدیداروں کو ایک پلیٹ فارم میا کرنے کے لئے پنجاب ایگریلکچر

کمیشن کے قیام کی منظوری بھی دی ہے۔

جناب سپیکر!

39۔ حکومت پنجاب شری اور دیسی علاقوں سمیت صوبے کے تمام حصوں کی کیساں اور متوازن

ترقی پر یقین رکھتی ہے۔ ہم سمجھتے ہیں کہ زرعی اجنس کی منڈیوں تک رسائی اور دیسی علاقوں

میں بسنے والے عوام کے نزدیکی قصبوں اور شرکوں کے ساتھ رابطے کے لئے دیسی سڑکوں

کی تعمیر اتنی ہی ضروری ہے جس قدر صوبے کے بڑے شرکوں میں عوام کی نقل و حمل کے

لئے سڑکوں، پلوں اور فلائی اور زر کے منصوبے۔ وزیر اعلیٰ پنجاب میاں محمد شہباز شریف کے

وژن کے مطابق صوبے میں 150۔ ارب روپے مالیت کا "خادم پنجاب روڈز

پروگرام" ہمارے اسی یقین کی عکاسی کرتا ہے۔ اس منصوبے کے تحت اب تک پنجاب میں

310۔ ارب روپے کی لاگت سے 3,590 کلومیٹر پر محیط 405 سڑکوں کی تعمیر نو اور توسعہ کا

کام مکمل کیا جا چکا ہے۔ آئندہ مالی سال کے بچٹ میں اس منصوبے کے لئے 27۔ ارب روپے

کی رقم مختص کی جا رہی ہے۔ (نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
"جھوٹ، جھوٹ" کی نعرے بازی)

جناب سپیکر!

40۔ میری خواہش ہے کہ شری علاقوں کے ممبر ان اسمبلی خصوصاً حزب اختلاف کی نشستوں پر تشریف رکھنے والے میرے معزز ساتھی اپنی مصروفیات میں سے کچھ وقت نکال کر اس انقلاب کی ایک جھلک دیکھ سکیں جو ہمارے دیبات میں "پیاس سڑکاں سوکھ بینڈے" کے عنوان سے جنم لے چکا ہے۔

(اس مرحلہ پر معزز ممبر ان حزب اختلاف کی جانب سے  
"جھوٹ، جھوٹ" کی نعرے بازی)

جناب سپیکر!

41۔ لاپیٹاک کا شعبہ پنجاب کی میںیت کے لئے انتہائی اہمیت کا حامل ہے۔ صوبہ کے 30 سے 35 فیصد لوگ اپنی کل آمدن کا 40 فیصد حصہ لاپیٹاک سکٹر سے حاصل کرتے ہیں۔ روایتی سال میں لاپیٹاک پالیسی کو دوبارہ ترتیب دیا گیا ہے۔ صوبہ بھر میں چھ کروڑ سے زائد جانوروں کو حفاظتی نیکے لگائے گئے۔ عوام کو صحت مند اور تازہ گوشت کی فراہمی یقینی بنانے کے لئے ہیلپ لائن کا اجراء کیا گیا۔ اس کے علاوہ مویشیوں کے لئے موبائل ڈسپنسریز بنائی گئیں۔ علاوہ ازیں ملکی سطح پر ویسین کی پیداوار بڑھانے کے لئے ویسین ریسرچ انسٹیٹیوٹ لاہور میں بین الاقوامی معیار کی سولیات فراہم کی جا رہی ہیں۔ آئندہ مالی سال میں اس شعبے کے ترقیاتی پروگرام کے لئے 9 ارب 22 کروڑ روپے کی رقم مختص کرنے کی تجویز ہے۔ (نعرہ ہائے گھسین)

(اس مرحلہ پر معزز ممبر ان حزب اختلاف کی جانب سے  
"شیم، شیم" کی نعرے بازی)

جناب سپیکر!

42۔ آپاشی کے جامع نظام کے بغیر زرعی ترقی اور خود کفالت ممکن نہیں۔ آئندہ مالی سال کے لئے محکمہ آپاشی کے ترقیاتی کاموں کے لئے 41 ارب روپے مختص کرنے کی تجویز ہے جو روایتی مالی سال کے مقابلے میں 29 فیصد زیادہ ہے۔ آپاشی کے شعبے میں جاری منصوبوں میں جناح

بیراج، خانکی بیراج اور سلیمانکی بیراج کی بھالی اور تعمیر نو کے منصوبے شامل ہیں۔ اس کے ساتھ ساتھ II Greater Thal Canal Phase-II کے منصوبے پر کام آئندہ مالی سال میں بھی جاری رہے گا۔ حکومت پنجاب دریائے جمل کے دائیں کنارے سے 110 میل لمبی نئی نسرا جلال پور کینال کے منصوبے پر رواں مالی سال سے کام کا آغاز کر چکی ہے۔ اس نہر سے 80 دیہات کی تقریباً سو اکڑا آبادی کو فائدہ ہو گا۔ (نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے "جھوٹ، جھوٹ" کی مسلسل نعرے بازی)

جناب سپیکر!

43۔ پُر امن معاشرہ روشن مستقبل کی خمانت ہوتا ہے۔ بد قسمتی سے عالمی سطح پر ہونے والے واقعات نے پچھلے پندرہ سالوں میں پاکستانی معاشرے کو خوف اور بد امنی کی آماجگاہ بنادیا تھا۔ موجودہ حکومت نے اقتدار سنبھالتے ہی وفاقی اور صوبائی سطح پر قانون نافذ کرنے والے اداروں کے تعاون سے نیشنل ایکشن پلان پر عملدرآمد کو یقینی بنایا جس سے دہشت گردی کے مسئلے پر مکنہ حد تک قابو پالیا گیا ہے۔ مجھے اس ایوان کے سامنے یہ بیان کرتے ہوئے خوشی محسوس ہو رہی ہے کہ رواں سال میں گزشتہ سال کی نسبت دہشت گردی کے واقعات میں 67 فیصد کی واقع ہوئی ہے۔ آئندہ مالی سال کے بحث میں امن و امان کے لئے جمیع طور پر 145۔ ارب 46 کروڑ روپے کی رقم مختص کی جا رہی ہے۔ (نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے "ڈرامے باز، ڈرامے باز" کی نعرے بازی)

جناب سپیکر!

44۔ اس موقع پر میں اپنے شہید ساتھی کرمل شجاع خانزادہ کو سلام پیش کرتی ہوں جنہوں نے پنجاب میں دہشت گردی کے خاتمے اور امن و امان کے قیام کے لئے اپنی جان کی لازوال قربانی پیش کی۔ اس کے ساتھ ساتھ میں عوام، پاک فوج، پولیس اور سکیورٹی اداروں سے تعلق رکھنے والے ان تمام شہداء کو خراج عقیدت پیش کرتی ہوں جنہوں نے دہشت گردی کے خلاف جنگ میں اپنی جانوں کا نذر انہ پیش کیا۔

جناب سپیکر!

45۔ حکومت پنجاب نے چھ بڑے شہروں یعنی لاہور، فیصل آباد، راولپنڈی، گوجرانوالہ، ملتان اور بہاولپور کی سکیورٹی کو جدید خطوط پر یقینی بنانے کے لئے پنجاب سیف سٹی پروگرام کا آغاز کر دیا ہے۔ اس منصوبے کا کل تخمینہ تقریباً 44۔ ارب روپے لگایا گیا ہے۔ پہلے مرحلے میں پنجاب سیف سٹی انتہاری کے تحت لاہور میں 13۔ ارب روپے کی لگات سے جدید ترین ٹیکنالوژی کی مدد سے نگرانی کے ایک جامع نظام پر عملدرآمد شروع ہو چکا ہے جسے جون 2017 تک مکمل کر لیا جائے گا۔ باقیہ پانچ شہروں میں اس منصوبے کو انشاء اللہ دسمبر 2017 تک مکمل کر لیا جائے گا۔ اس منصوبے کے تحت جدید ترین سکیورٹی کیمروں اور کنٹرول رومز کے ذریعے شر بھر کی نگرانی کی جائے گی جس سے لاقانونیت اور سڑیت کارخانم کا خاتمه ممکن ہو گا۔

(اس مرحلے پر معزز ممبر ان حزب اختلاف کی جانب سے  
"جھوٹ، جھوٹ" کی نعرے بازی)

جناب عبدالمحیید خان نیازی: جنوبی پنجاب والوں کو انسان سمجھو، جنوبی پنجاب والوں کو انسان سمجھو۔

وزیر خزانہ (ڈاکٹر عائشہ غوث پاشا):

جناب سپیکر!

46۔ پولیس کے نظام میں بہتری اور تھانے کلچر کا خاتمه ہر پاکستانی کا دیرینہ خواب ہے۔ عوام کسی بھی حکومت سے policing کے ایک ایسے نظام کی توقع رکھنے میں حق بجانب ہیں جماں وہ عزت نفس کو خطرے میں ڈالے بغیر اپنے ساتھ ہونے والی زیادتیوں کا ازالہ اور اپنے حقوق کے تحفظ کو یقینی بناسکیں۔ مکملہ پولیس میں زیر عمل اصلاحات اور پولیس تھانوں میں ریفارمزا کا جاری پروگرام حکومت پنجاب کے اس عدم کا عکاس ہے کہ پولیس کا مکملہ عوام دوست اور ان کے مددگار کے طور پر پہچانا جائے۔ اس مقصد کے لئے روایتی پولیس میں اصلاحات اور نئے سپیشلائزڈ یونٹس کے قیام کو بھی یقینی بنایا جا رہا ہے۔ ڈولف فورس، پولیس ایم بر جنسی ریسپانس یونٹ اور سپیشلائزڈ پروٹکشن یونٹ کا قیام اسی سلسلے کی ایک کڑی ہے۔ Counter Terrorism Department بھی دہشت گردی کے خاتمے کے لئے اپنا کردار جنوبی اور رہا ہے۔ اسی طرح پنجاب کے تمام پولیس سٹیشنز میں Reception Rooms قائم کئے جا چکے ہیں جماں پر آنے والے شریوں کو ایک باعزت اور باسولت ماہول فراہم کیا جا رہا ہے۔

خانوں کے نظام کو ایک جدید مذہب معاشرے کے تقاضوں کے مطابق بنانے کے لئے اب تک پنجاب کے 716 خانوں میں سے 374 خانوں کو اس آن لائن نظام سے منسلک کیا جا چکا ہے۔ آئندہ برس اس نظام کو پورے پنجاب میں رائج کر دیا جائے گا۔ اسی طرح مجھے یقین ہے کہ پولیس کے تینی اداروں میں انفارسٹر کپر کی فراہمی، متعلقہ اہکاروں اور افسروں کی جدید ترقیتی طریق کار کی ٹریننگ اور اہم شروں میں فرازک سانکنس لیبارٹری کی سہولت کی توسعی تحریک کلچر کے خاتمے کے سفر میں اہم سنگ میل ثابت ہوں گے۔ (نصرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
"جھوٹ، جھوٹ" کی نعرے بازی)

جناب سپیکر!

47۔ روان مالی سال 2015-16 کے دوران صوبائی دارالحکومت میں سٹریٹ کرام کی روک تھام کے لئے ڈولفن فورس کا قیام عمل میں لا یا گیا ہے۔ آزاد ذرائع کی رپورٹ کے مطابق صوبائی دارالحکومت میں سٹریٹ کرامز میں نمایاں کی آئی ہے۔ اس فورس کی افادیت کے پیش نظر آئندہ مالی سال میں اس کا دائرہ کار فیصل آباد، گوجرانوالہ، راولپنڈی، ملتان، بہاولپور، سیالکوٹ، جھنگ اور سرگودھا میں پھیلا یا جائے گا۔

(اس مرحلہ پر معزز ممبر ان حزب اختلاف کی جانب سے  
"جھوٹ، جھوٹ" کی نعرے بازی)

جناب سپیکر!

48۔ وفاقی حکومت ہو یا صوبائی، ہماری قیادت عوام کو لوڈشیڈنگ سے نجات دلانے کے لئے شب و روز کوشش ہے۔ حکومت نے کوئلے، گیس، شمسی توانائی اور پن بجلی کے منصوبوں پر بیک وقت کام کا آغاز کیا ہے۔ ہمارے لئے یہ امر باعث افتخار ہے کہ حکومت پنجاب نے شمسی توانائی کے ذریعے بجلی پیدا کرنے والے پاکستان کی تاریخ کے پہلے منصوبے کو پایہ تکمیل تک پہنچا دیا ہے۔ قائد اعظم سول پارک میں قائم کئے جانے والے 100 میگاوات کے اس پاور پلانت سے جولائی 2015 سے ملکی سسٹم میں بجلی شامل ہو رہی ہے۔ دریں اثناء ایک معروف چینی کمپنی نے قائد اعظم سول پارک میں چائنا پاکستان اکنامک کوریڈور (CPEC) منصوبے

کے تحت 900 میگاوات کے ایک نئے منصوبے پر کام کا آغاز کر دیا ہے جس کے تحت آئندہ چند دنوں میں 300 میگاوات بجلی نیشنل گروہ میں شامل ہو جائے گی۔

(اس مرحلہ پر معزز ممبر ان حزب اختلاف کی جانب سے  
"جھوٹے جھوٹے" کی مسلسل نعرے بازی)

جناب سپیکر!

49۔ اس وقت پنجاب میں بیک وقت پہلک سیکٹر اور بخی شعبے میں بجلی کے منصوبہ جات پر تیزی سے کام جاری ہے۔ بخی شعبے میں مجموعی طور پر 6,545 میگاوات سے زائد کے منصوبہ جات پر کام مختلف مراحل میں ہے۔ حکومت پنجاب اور وفاقی حکومت نے گیس کے تین منصوبوں پر بیک وقت کام شروع کر دیا ہے جن سے مجموعی طور پر 3600 میگاوات بجلی نیشنل گروہ میں شامل ہو جائے گی۔ آئندہ ماں سال کے ترقیاتی پروگرام میں تو انہی کے سولہ منصوبہ جات کی تکمیل کے لئے وسائل فراہم کئے جا رہے ہیں۔

(اس مرحلہ پر معزز ممبر ان حزب اختلاف کی جانب سے  
"جھوٹے جھوٹے" کی مسلسل نعرے بازی)

جناب سپیکر!

50۔ میں، ماں بجلی کے منصوبہ جات کا ذکر کرنا ضرور سمجھتی ہوں۔  
 ► بھکھی ضلع شیخوپورہ میں حکومت پنجاب کی سرمایہ کاری سے گیس سے چلنے والا 1180 میگاوات کا پاور پلانٹ زیر تعمیر ہے۔ یہ پلانٹ انشاء اللہ مارچ 2017 تک 360 میگاوات اور دسمبر 2017 تک مکمل پیداواری صلاحیت کے مطابق بجلی نیشنل گروہ میں شامل کر دے گا۔ میں اس معزز ایوان کو بتانا چاہتی ہوں کہ اس نوعیت کے پاور پلانٹ کے لئے نیپرا کی متعین کردار بجلی کی پیداواری لاغت 9.77 روپے فی کلووات آور تھی۔ اس پیداواری لاغت میں پلانٹ کی تعمیر سے متعلقہ تمام اخراجات شامل ہوتے ہیں۔ وزیر اعلیٰ پنجاب کی خصوصی کاؤنٹری بھکھی پاور پلانٹ کی تعمیری لاغت میں کم کی لائی گئی جس کے نتیجے میں نیپرا نے اس پلانٹ سے حاصل ہونے والی بجلی کی پیداواری لاغت کو 9.77 روپے فی کلووات آور سے کم کر کے 6.36 روپے فی کلووات آور کر دیا ہے۔ اس سے نہ صرف صارفین کے مفادات کا تحفظ ہو گا بلکہ ملکی تاریخ میں پہلی مرتبہ ایک جدید ترین پلانٹ کی تنصیب کے ذریعے سستی بجلی پیدا کی جائے گی۔ (نعرہ ہائے حسین)

(اس مرحلہ پر معزز ممبر ان حزب اختلاف کی طرف سے آوازیں  
"پاکستان میں ایک ایسا ہسپتال بناؤ جہاں نواز شریف اور  
شہباز شریف کا علاج ہوتا کہ انہیں باہر نہ جانا پڑے")

► حوالی بہادر شاہ ضلع جھنگ کے مقام پر 1230 میگاوات کا پاور پلانٹ، بلوکی کے مقام پر 1223 میگاوات کا پاور پلانٹ اور قادر آباد ساہیوال میں 1320 میگاوات کوئلے سے چلنے والا پاور پلانٹ انشاء اللہ دسمبر 2017 تک مکمل ہو جائیں گے۔

► ٹونس کے مقام پر بخی شعبے کی سرمایہ کاری سے 135 میگاوات کے ہائیڈل پاور پلانٹ کی منصوبہ بندی کا کام مکمل کیا جائے گا۔

► روجہان کے مقام پر ہوا کی طاقت سے بجلی پیدا کرنے والے 1000 میگاوات کے منصوبے پر Denmark کی کمپنی feasibility study پر کام کر رہی ہے۔ (نرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
"جھوٹ جھوٹ" کی مسلسل نعرے بازی)

جناب سپیکر!

51۔ عوام کو محفوظ اور عالمی معیار کی سفری سولیات فراہم کرنا موجودہ حکومت کی اولین ترجیحات میں سے ایک ہے۔ اسی مقصد کے پیش نظر گزشتہ دور حکومت میں میٹرو بس سسٹم کے ذریعے عوام کو جدید سفری سولیات فراہم کی گئی۔ انشاء اللہ ملتان میٹرو کا افتتاح جلد ہو جائے گا جس کے ذریعے جنوبی پنجاب کے اس مرکزی شر کے لاکھوں لوگ مستقید ہوں گے۔ اسی طرح آپ کی حکومت نے لاہور اور نئی لائن ٹرین میٹرو ٹرین جیسے ایک ایسے منصوبے کا آغاز کیا ہے جس کی پاکستان کی تاریخ میں مثال نہیں ملتی۔  
میں اس موقع پر مالی اور یکیتی تعاون فراہم کرنے پر عظیم دوست ملک چین کا خصوصی طور شکریہ ادا کرنا چاہتی ہوں۔ بلاشبہ چین نے ایک قابل اعتماد دوست ملک ہونے کا حق ادا کیا ہے۔ اور نئی لائن ٹرین میٹرو ٹرین منصوبہ اپنی افادیت اور بچت، Environmentally Safe ٹرانسپورٹ اور روزگار کے ان گنت نئے موقع پیدا کرنے کے باعث اپنی مثال آپ ثابت ہو گا۔ اس کی تکمیل پر ابتداء میں تقریباً ۴۵ لاکھ افراد یومیہ سفر کریں گے بعد ازاں اس سے پانچ لاکھ افراد یومیہ استفادہ کریں گے۔ اس سے اڑھائی گھنٹے کا سفر 45 منٹ میں طے ہو

گا۔ مجھے یقین ہے کہ اس منصوبے کی کامیابی کے بعد پاکستان کے بڑے شرود میں بھی ایسے منصوبوں پر عملدرآمد کیا جائے گا۔ (نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
”شوہزاد“ کی مسلسل نعرے بازی)

جناب سپیکر!

52۔ کس قدر افسوس کا مقام ہے کہ آج ایک مخصوص طبقہ اور نجلاں ٹرین کی شکل میں عام آدمی کو ملنے والی اس سولت پر تھ پا ہے اور اس کے راستے میں طرح طرح کی رکاوٹیں کھڑی کرنے کی کوشش میں مصروف ہے۔

(اس مرحلہ پر معزز ممبر ان حزب اقتدار کی جانب سے  
”شیم شیم“ کی نعرے بازی)

جناب سپیکر!

53۔ پاکستان کے غریب عوام، اپنی گلہ یہ سوال اٹھانے میں حق بجانب ہیں کہ وزیر اعظم کا سان ہو یا پھر ڈینگی کی وباء کے دوران وزیر اعلیٰ کی طرف سے بلڈ ٹیسٹ کی 90 روپے package فیس کا تعین، پاکستانی اشرافیہ کے یہ نمائندے، غریب اور بے سار اعوام کی فلاح کے لئے کئے جانے والے ہر اقدام کی راہ میں طرح طرح کی رکاوٹیں ڈالنے کی کوشش کیوں کرتے ہیں۔ یہ ایک ایسا سوال ہے جس کا جواب پاکستانی سیاست اور معاشرے کے ان کرداروں کو آج نہیں تو مستقبل کے تاریخ دان کو ضرور دینا پڑے گا۔

جناب سپیکر!

54۔ اقتصادی ترقی اور معاشی نشوونما، کو الٹی انفراسٹرکچر کے بغیر ناممکن ہے۔ حکومت پنجاب نے ایک جامع منصوبے کے تحت صوبے بھر کی ضروریات کو مد نظر رکھتے ہوئے انفراسٹرکچر کے کئی منصوبے تشكیل دیئے ہیں۔ آئندہ مالی سال کے بچٹ میں اس شعبے کے ترقیاتی پروگرام کے لئے 130۔ ارب 28 کروڑ روپے کی رقم مختص کی جا رہی ہے۔ ان منصوبوں میں بڑے اور چھوٹے شرود میں تعمیر ہونے والی سڑکیں اور بیل شامل ہیں۔ (نعرہ ہائے تحسین)

جناب سپیکر!

55۔ اسی طرح حکومت پنجاب صنعتی انفراسٹر کچر کی تعمیر اور ترقی پر خصوصی توجہ دے رہی ہے۔ ایک جامع منصوبہ بندی کے تحت پنجاب کے بڑے بڑے شرکوں میں صنعتی زونز کے قیام پر کام ہو رہا ہے۔ مجھے یہ بتاتے ہوئے مسرت ہو رہی ہے کہ پنجاب پیش آنک زون اخباری نے پہلے تین پیش آنک زونز کی منظوری دے دی ہے جن میں Value Addition

Qauid-e-Azam Apparel Park City, M-III Industrial City خاص طور پر قابل ذکر ہیں۔ ان سے نہ صرف اندومنی و بیرونی سرمایہ کاری میں قابل قدر اضافہ ہو گا بلکہ تقریباً 10 لاکھ لوگوں کو روزگار کے موقع میں گے۔ حکومت پنجاب صوبے میں سرمایہ کاری کو فروع دینے کے لئے، چھوٹی اور درمیانی صنعتوں کی حوصلہ افزائی Industrial Estates میں جدید انفراسٹر کچر کی فراہمی کے لئے ease of doing business کے منصوبے کے تحت ریفارمز کے ایک جامع پروگرام کو ترتیب دے رہی ہے۔ اسی سلسلے میں عالمی بیک کے تعاون سے 10 ارب روپے کی لاگت سے Jobs & Competitiveness کے پانچ سالہ پروگرام کا بھی آغاز کیا جا رہا ہے۔  
(نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے

"جھوٹ جھوٹ" کی مسلسل نعرے بازی)

جناب سپیکر!

56۔ پاکستانی سیاست کا ایک عام طالب علم بھی جنوبی پنجاب کے نام پر اپنی سیاست کی دکان چکانے والے سیاستدانوں سے بخوبی آگاہ ہیں۔ ان سیاستدانوں میں کچھ ایسے بھی تھے جو اپنے سیاسی کیریئر کے دوران صدر، وزیر اعظم، گورنر اور وزیر اعلیٰ کے اہم عہدے پر بھی پہنچے لیکن ان کی فردی عمل جنوبی پنجاب کے علاقوں کے عوام کی خدمت سے خالی رہی۔ ہمیں فخر ہے کہ پاکستان مسلم لیگ (ن) کی حکومت نے اپنے ہر دور میں جنوبی پنجاب کی ترقی، خوشحالی اور وہاں کے عوام کی فلاح و بہبود کو جو فوقيت دی ہے اس کی مثال پاکستان کی تاریخ میں نہیں ملتی۔ وزیر اعلیٰ پنجاب کی خصوصی توجہ نے جنوبی پنجاب کے عوام کی محرومیوں کا ازالہ کرنے کے لئے ہر شعبہ میں کثیر رقم مختص کی اور وہاں پر میگا پراجیکٹس کا آغاز کیا۔ پیسے کے صاف

پانی کا پروگرام ہو یا آبپاشی کے میگا پراجیکٹس کا ذکر ہو، جنوبی پنجاب ہمیشہ ترقیاتی پروگرام کے حوالے سے خادم پنجاب کا ترجیحی خط رہا ہے۔

(اس مرحلہ پر اپوزیشن کے معزز ممبر ان کی طرف سے "جھوٹ ہے، جھوٹ ہے" کی نعرے بازی)

جناب سپیکر!

57۔ وقت کی کمی کے باعث میں ان تمام منصوبوں کی تفصیل میں نہیں جانا چاہتی جو حکومت نے جنوبی پنجاب کی تعمیر و ترقی کے لئے تشکیل دیئے ہیں۔ تاہم میں محقر آیہ عرض کروں گی کہ حکومت پنجاب آئندہ بحث مالی سال 17-2016 میں جنوبی پنجاب کے مختلف علاقوں میں جاری اور نئے ترقیاتی منصوبوں کے لئے مجموعی طور پر 173 ارب روپے کی خطیر رقم مختص کر رہی ہے۔ ان منصوبوں میں جنوبی پنجاب کے سب سے بڑے شہر ملتان میں میٹرو بس سسٹم کا فقید المثال منصوبہ، خواجہ فرید یونیورسٹی آف انجینئرنگ اینڈ انفار میشن ٹیکنالوژی ر حیم یار خان، نسل لوگ باری و آب کی بحالی، کیدٹ کالج کا قیام، پولستان کے لئے ترقیاتی پروگرام، طیب اردو گان ہسپتال کی توسعیت۔۔۔ (قطع کلامیاں)

جناب سپیکر: تشریف رکھیں۔ Please no comments.

وزیر خزانہ (ڈاکٹر عائش غوث پاشا):

جناب سپیکر! ضلع راجن پور کو رحیم یار خان سے ملانے کے لئے دریائے سندھ پر پل کی تعمیر، ٹیچگ ہسپتال ڈی جی خان کی اپ گریڈیشن اور بساوپور میں ویٹر نری یونیورسٹی جیسے اہم منصوبے شامل ہیں۔ میں یہاں معزز ایوان کو یاد کرانا چاہتی ہوں کہ پنجاب ایجوکیشن فاؤنڈیشن کے 67 فیصد پارٹنر سکولوں اور 69 فیصد طالب علموں کا تعلق بھی جنوبی پنجاب کے دور راز علاقوں سے ہے۔ اسی طرح یہ پٹالپس کی تقسیم میں جنوبی پنجاب سے تعلق رکھنے والے طلباء و طالبات کو 50 فیصد کوٹا دیا گیا ہے جو کہ آبادی کے تناسب سے 18 فیصد زیادہ ہے۔

جناب سپیکر!

58۔ حکومت ڈیرہ غازی خان اور راجن پور کے پسمندہ قبائلی علاقوں کی ترقی پر خصوصی توجہ دے رہی ہے۔ ان علاقوں میں عوام کی سولت کے لئے۔۔۔ (قطع کلامیاں)

جناب سپیکر: آرڈر پلیز۔ آرڈر پلیز۔

وزیر خزانہ (ڈاکٹر عائش غوث پاشا): جناب سپیکر! 138 کلو میٹر لمبی سڑکوں کی تعمیر کا کام جاری ہے۔

**MR SPEAKER:** Please have your seats.

وزیر خزانہ (ڈاکٹر عائش غوث پاشا): جناب سپیکر! دریں اثناء رواں مالی سال کے دوران علاقے کے 10 ہزار گھروں کو شمسی توہانی سے روشن کیا گیا ہے۔ ہم نے آئندہ مالی سال کے دوران ان علاقوں کی تعمیر و ترقی کے لئے ایک ارب 20 کروڑ روپے کی رقم مختص کی ہے۔ (نعرہ ہائے تحسین)  
(اس مرحلہ پر اپوزیشن کے معزز ممبر ان کی طرف سے "جھوٹ ہے، جھوٹ ہے" کی نعرے بازی)

جناب سپیکر!

59۔ خواتین ہماری آبادی کا تقریباً نصف حصہ ہیں معاشرتی ترقی اور ملکی خوشحالی کا کوئی خواب خواتین کو قومی دھارے میں شریک کے بغیر شرمندہ تعبیر نہیں ہو سکتا۔ خواتین کی بہبود و ترقی کے لئے حکومت پنجاب کی حکمت عملی اسی حقیقت کی آئینہ دار ہے۔ خواتین کی صحت سے متعلقہ منصوبہ IRMNCH کا ذکر ہو یا وزیر اعلیٰ کی خود روزگار سیکیم میں چالیس فیصد سے زائد خواتین کی شرکت، چھٹی سے دسویں جماعت کی طالبات کو وظائف کی ادائیگی ہو یا ورکنگ وومن ہاوسٹل کی تعمیر، یہ سب اس امر کے گواہ ہیں کہ حکومت خواتین کی ترقی کو یقینی بنانے کے لئے جامع اور مربوط اقدامات کر رہی ہے۔ اسی جذبے کے تحت خواتین کے لئے روزگار کے زیادہ موقع پیدا کرنے کے لئے سرکاری ملازمتوں میں ان کا پندرہ فیصد کوٹا مقrer کیا گیا ہے اور ان کی عمر کی بالائی حد میں تین سال بڑھادیئے گئے ہیں۔ (نعرہ ہائے تحسین)  
(اس مرحلہ پر اپوزیشن کے معزز ممبر ان کی طرف سے "جھوٹ ہے، جھوٹ ہے" کی نعرے بازی)

جناب سپیکر! خواتین کے لئے معاشرتی تحفظ کی فراہمی اور راست میں ان کے حق کو یقینی بنانے کے لئے خصوصی قانون سازی کی گئی ہے۔ حکومت کی طرف سے منتقل کئے جانے والے جناب آبادیوں، کچی آبادیوں اور دوسری سکیموں کے تمام اشاؤں کی الائمنٹ اب شوہر اور بیوی کو مشترکہ طور پر کی جاتی ہے۔ خواتین کے لئے اپنے حقوق کے تحفظ اور کسی زیادتی کے ازالے کی خاطر پولیس سے رجوع کرنے کے لئے صوبے بھر کے 716 پولیس سٹیشنز میں سے 548 پولیس سٹیشنز میں خاتون Help Desk قائم کئے جا چکے ہیں۔ 24 کروڑ روپے کی لاگت سے ملٹان میں دو من پر ٹیکشن سنٹر بھیل کے آخری مرحل میں ہے۔ یہ ادارہ عورتوں پر ہونے والے ظلم کی ایف آئی آر کا اندر اج Collection، Evidence of فسٹ ایڈ اور پر اسیکیوشن سروسز کی خدمات ایک ہی جگہ پر مہیا کرے گا۔

جناب سپیکر!

60۔ نوجوان اس قوم کا سرمایہ ہیں۔ حکومت پنجاب کی یہ کوشش ہے کہ نوجوانوں کی تربیت کے لئے ایسے موقع فراہم کئے جائیں کہ وہ اپنی صلاحیتوں کا بہترین استعمال کرتے ہوئے ملک و ملت کی تعمیر میں اپنا کردار ادا کر سکیں۔ آئندہ ماں سال کے ترقیاتی بحث میں یو تھ افیئر ز کے لئے مجموعی طور پر 23۔ ارب روپے 30 کروڑ روپے کی رقم مختص کی جا رہی ہے۔ مختلف شعبہ جات میں جاری نوجوانوں کے لئے منصوبہ جات میں ان کی فنی تربیت، لیپ ٹالپس کی فراہمی اور خود روزگار سکیم کے ذریعے انہیں موقع فراہم کرنا شامل ہے۔ اسی طرح 2۔ ارب 90 کروڑ روپے کی لاگت سے جاری منصوبے جس میں نوجوانوں کے لئے سپورٹس کمپلیکس، سٹیڈیم اور جنسیزیم کی فراہمی کو یقینی بنایا جا رہا ہے تاکہ وہ صحت مند سرگرمیوں میں حصہ لے سکیں۔ اس کے ساتھ ساتھ صوبے میں 36 E-Libraries بھی قائم کی جا رہی ہیں جہاں پر نوجوانوں کو مطالعہ کی بہترین سولیات میسر ہوں گی۔ (نصرہ ہائے تحسین)

(اس مرحلہ پر اپوزیشن کے معزز ممبر ان کی طرف سے  
"گونواز گو" "گوشہ باز گو" کی نظرے بازی)

جناب سپیکر!

61۔ کوئی بھی میشیٹ ہنزہ مندا فراد کے بغیر تعمیر و ترقی کی منزل طے نہیں کر سکی۔ چنانچہ حکومت پنجاب نے فنی اور تکمیلی تعلیم کے شعبے میں بھی ایک جامع حکمت عملی ترتیب دی ہے۔ Punjab Skills Strategy 2018 کے تحت 20 لاکھ نوجوانوں کو فنی اور ووکیشنل

ٹریننگ سے آرائستہ کرنے کا ایک جامع پروگرام مرتب کیا گیا ہے۔ اس پروگرام کے تحت اب تک تقریباً 4 لاکھ 50 ہزار سے زائد نوجوانوں کو فنی تربیت دی گئی ہے۔ ہماری یہ کوشش ہو گئی کہ اس پروگرام کے تحت نوجوانوں کی فنی تربیت کے تمام اہداف کو مقررہ مدت کے اندر حاصل کر لیا جائے۔ آئندہ مالی سال میں اس شعبے کے لئے 6۔ ارب 50 کروڑ روپے کی رقم مختص کرنے کی تجویز ہے۔

جناب سپیکر!

62۔ گھر بیٹھے انٹرنسیٹ کے ذریعے روزگار ایک نئی حقیقت ہے جس سے بہت سے لوگ مستقید ہو رہے ہیں۔ تاہم ہمارے ملک میں یہ شرح کم ہے اس لئے حکومت پنجاب نے ای۔ روزگار ٹریننگ پروگرام شروع کرنے کا فیصلہ کیا ہے جس کے تحت پنجاب بھر میں تعلیم یافتہ افراد بالخصوص خواتین کو گھر بیٹھے باعزت روزگار کمانے کے موقع فراہم کئے جائیں گے۔ اس منصوبے کے تحت پنجاب انفار میشن ٹیکنالوジ بورڈ صوبے بھر میں تینی مرکز قائم کرے گا جن میں 10 ہزار سے زائد افراد کو انٹرنسیٹ کے ذریعے معاشی طور پر خود کفیل بننے کی بلا معاوضہ تربیت دی جائے گی۔

جناب سپیکر!

63۔ شریوں کے لئے باعزت روزگار کے موقع فراہم کرنا ہر ریاست کی بنیادی ذمہ داری ہے۔ وزیر اعلیٰ پنجاب میاں محمد شہباز شریف کی خصوصی ہدایت پر وزیر اعلیٰ خود روزگار سکیم کا آغاز نومبر 2011 میں کیا گیا۔ اس سکیم کے تحت اب تک دس لاکھ خاندانوں کو 21۔ ارب روپے سے زائد کے بلا سود قرضے جاری کئے جاچکے ہیں۔ آزاد مبصرین کی رائے کے مطابق اس سکیم نے کم آمدن والے گھر انوں پر بہت ثابت اثرات مرتب کئے ہیں۔ مجھے اس ایوان کو بتاتے ہوئے خوشی محسوس ہو رہی ہے کہ اس سکیم سے استفادہ کرنے والوں میں 40 فیصد سے زائد خواتین ہیں۔ اس سکیم کی افادیت کے پیش نظر مالی سال 2016-17 میں اس سکیم کے لئے مزید 3۔ ارب روپے میا کئے جا رہے ہیں۔ آئندہ مالی سال کے اختتام تک مجموعی طور پر 15 لاکھ سے زائد خاندانوں کو معاشی خودکفالت کے لئے بلا سود قرضے جاری کئے جاچکے ہوں گے۔ (نعرہ ہائے تحسین)

(اس مرحلہ پر معزز ممبر ان حزب اختلاف کی جانب سے  
"جھوٹ ہے، جھوٹ ہے، گوناگونا، پاناما لیکس کا حساب دو" کی نعرے بازی)

جناب سپیکر!

64۔ پاکستان کا آئینہ اقلیتوں کو تمام حقوق میا کرتا ہے۔ حکومت پنجاب اقلیتوں کی فلاح و بہود اور تحفظ کے لئے کوشش ہے۔ روایتی سال کے دوران 46 کروڑ روپے کی لاگت سے قائم کیا گیا ہے جس کے تحت ترقیاتی منصوبہ Minorities Development Fund جات مکمل کئے جارہے ہیں۔ ان منصوبہ جات کا مقصد ہمارے اقلیتی بھائیوں کے معیار زندگی میں بہتری لانا ہے۔ اسی طرح اقلیتی کمیونٹی سے تعلق رکھنے والے طلباء و طالبات کے لئے روایتی سال کے دوران 22 کروڑ روپے کی مالیت کے تعلیمی وظائف کا بھی اجراء کیا گیا اور آئندہ مالی سال میں بھی اس سلسلے کو 25 کروڑ روپے کی لاگت سے جاری رکھا جائے گا۔ اسی طرح حکومت پنجاب نے سرکاری ملازمتوں میں اقلیتی برادری کے لئے پانچ فیصد کوٹا مختص کیا ہے۔ ہر سال کر سمس کے موقع پر مسیحی بھائیوں کی خدمت کے لئے اڑاز کر سمس بازار لاگنے کا سلسلہ جاری رکھا جائے گا۔ اسی طرح سکھ برادری کے مذہبی تہوار اور عبادت گاہوں کی دیکھ بھال کے لئے خصوصی اقدامات کے جاتے ہیں۔ آئندہ بجٹ میں مجموعی طور پر ہیومن رائٹس اور اقلیتی برادری کی بہتری کے لئے ایک ارب 60 کروڑ روپے مختص کرنے کی تجویز ہے۔

جناب سپیکر!

65۔ میں وزیر اعلیٰ پنجاب کو سلام پیش کرتی ہوں جنہوں نے اینٹوں کے بھٹوں پر تپنی دوپہر میں بیگار کرتے مخصوص بچوں کے ہاتھوں سے مٹی اور گارے کی اینٹیں چھین کر انہیں قلم دوات اور کتاب تھما دی ہے اور انہیں اس راستے پر روانہ کر دیا ہے جس کی منزل صرف اور صرف ایک روشن مستقبل ہے۔ وزیر اعلیٰ پنجاب کی ذاتی نگرانی اور سر پرستی میں پنجاب بھر کے بھٹوں سے پچاس ہزار سے زائد بچوں کو جبری مشقت سے نجات دلا کر تعلیم و تربیت کے راستے پر گامزن کر دیا ہے۔ ان خاندانوں کی معاشی مجبوریوں کے پیش نظر سکول جانے والے بھٹٹہ مزدوروں کے بچوں اور ان کے خاندانوں کے لئے سکول میں داخلے کے وقت دو ہزار روپے اور ماہانہ ایک ہزار روپے وظینہ کا اجراء بھی کیا گیا ہے۔ حکومت پنجاب کے ان اقدامات

کی ILO جیسے مستند ادارے نے بھی بھرپور پذیر ایئر کی ہے۔ مجھے اس ایوان کو بتاتے ہوئے خوشی محسوس ہو رہی ہے اب اس ممکنہ کارروائی پر کشاپوں، پٹرول پمپوں اور چھوٹے ہوٹلوں جماں پر ان بچوں سے مشقت لی جاتی ہے تک پھیلادیا جائے گا۔ (نصرہ ہائے تحسین)

جناب سپیکر!

66۔ حکومت پنجاب محنت کش برادری کی فلاں و بہود کے لئے لاتعداد فلاجی منصوبوں پر عمل پیرا ہے اور دُورز اقدامات کر رہی ہے۔ لیبر قوانین کا مؤثر اور ثابت اطلاق، صحت مند ٹریڈ یونین سرگرمیوں کا فروع، جبری مشقت کا خاتمه، رہائشی سولتوں کی فراہمی اور طبی مرکز کا قیام ہماری اوقیان ترجیحات ہیں۔ پنجاب سو شل سکیورٹی کے ہسپتاں میں کارکنان اور ان کے لواحقین کو مفت طبی سولیات فراہم کی جا رہی ہیں۔ فیصل آباد میں میٹر نٹی اینڈ چانڈے سنٹر اور جھنگ میں 50 بستروں پر مشتمل ہسپتال کا قیام عمل میں لا یا جارہا ہے۔ پنجاب و رکرز دیفارم اور ٹرانسپورٹ کی مفت سولیات میسر ہیں۔ اس کے ساتھ ساتھ صنعتی کارکنوں کے لئے Marriage Grant اور ان کے بچوں کے لئے تعليمی و ظائف کا سلسلہ بھی جاری ہے۔ صوبہ بھر میں مختلف لیبر کالونیوں میں 6 ہزار سے زائد فلیٹس زیر تعمیر ہیں۔

جناب سپیکر!

67۔ وزیر اعظم پاکستان میاں محمد نواز شریف مزدور اور محنت کش کو پاکستان کی اساس مجھتے ہیں۔ اسی طبقے کی وجہ سے ملک میں معاشری اور اقتصادی ترقی کا عمل جاری ہے۔ وزیر اعظم پاکستان نے مزدور کی کم از کم تنخواہ 14,000 روپے مقرر کی ہے۔ حکومت پنجاب اس وعدے پر کمل عملدرآمد کرے گی اور مزدوروں اور محنت کشوں کو ان کا حق دلانے میں کوئی سر اٹھا نہیں رکھے گی۔

جناب سپیکر!

68۔ پنجاب حکومت نے ٹیکس لگانے کی بجائے ٹیکس دہنڈ گان کی تعداد میں اضافے اور مخصوصات کے نظام کو کرپشن سے پاک کرنے کے لئے اقدامات پر یقین رکھتی ہے چنانچہ حکومت نے آئندہ برس کے بجٹ میں پر اپٹی ٹیکس کے دائرہ کارکو گھروں سے بڑھا کر پلاٹوں تک وسیع کرنے کا فیصلہ کیا ہے۔ اس اقدام سے جماں زمینوں کی قیمتیوں میں مصنوعی اضافے کا

سد باب ہو گا وہاں پلاٹوں کی خرید و فروخت میں سے بازی کے رجحان کے خاتمے میں بھی مدد ملے گی۔ اسی طرح سیلز ٹیکس کے دائرة کار کو بڑھا کر اس میں بعض نئی خدمات کو بھی شامل کیا گیا ہے۔

جناب سپیکر!

69۔ سرکاری ملازمین قومی ترقی کے منصوبوں پر عملدرآمد اور عوام تک خدمات پہنچانے والی حکومتی مشینزی کا ایک اہم جزو ہے۔ یہ ملازمین اور پنشرز اپنی محدود آمدنی کی وجہ سے منگالی اور افراط از ر سے نسبتاً زیادہ متاثر ہوتے ہیں۔ حکومت پنجاب نے صوبائی ملازمین کی تشویہوں اور پیش میں 10 فیصد اضافہ کا فیصلہ کیا ہے۔ اس اضافے کا تعین و فاتحی حکومت کے طے شدہ فارمولے کے تحت کیا جائے گا۔ (نعرہ ہائے تحسین)

جناب سپیکر!

70۔ مجھے یہ اعلان کرتے ہوئے خوش محسوس ہو رہی ہے کہ ہماری حکومت کا بجٹ ایک عوام دوست، متوازن اور ترقیاتی بجٹ ہے۔ میں اپنی تقریر ختم کرنے سے پہلے کابینہ کے ممبر ان، ملکہ خزانہ اور ملکہ پلانگ اینڈ ڈیلپینٹ کے افران اور ماتحت عملے کا تہ دل سے شکریہ ادا کرنا چاہتی ہوں جنہوں نے اس بجٹ کی تیاری میں شب و روز انہک مخت کی۔  
(اس مرحلہ پر معزز ممبر ان حزب اختلاف کی جانب سے "مک گیا تیر اشونگو نواز گو، جھوٹ ہے جھوٹ ہے" کی نعرے بازی)

جناب سپیکر!

71۔ اپنی تقریر کا اختتام کرتے ہوئے میں اس حقیقت کا دوبارہ اظہار کرنا چاہتی ہوں کہ مسلم لیگ (ن) کی حکومت کا یہ بجٹ اعداد و شمار کی تفصیل اور اہداف کی نشاندہی کی کوئی روایتی دستاویز نہیں۔ ہمارے نزدیک یہ بجٹ غریب عوام کی خدمت اور پنجاب کی ترقی کے ایک مقدس عہد نامہ کی چیزیت رکھتا ہے۔ یہ عہد نامہ صوبے کے عوام کو صحت اور تعلیم کی معیاری سولتیں مہیا کرنے کا عہد نامہ ہے۔ یہ عہد نامہ روزگار کے موقع میں اضافے، قرضوں کی فراہمی اور فنی تربیت کے ذریعے پنجاب کے ان نوجوانوں کے دلوں میں امید کی شمع روشن کرنے کا عہد نامہ ہے جو حالات کی سنتگینی سے دل ٹکستہ ہو چکے ہیں۔ یہ عہد نامہ دنیا کی اعلیٰ ترین یونیورسٹیوں میں ان محنتی لیکن کم و سیلہ طلباء کی شمولیت کو یقینی بنانے کا

عمر نامہ ہے جن کے والدین اپنے ہو نمار بچوں کو ان اداروں میں تعلیم دلانے کا خواب بھی نہیں دیکھ سکتے تھے۔

جناب سپیکر! یہ عمر نامہ پنجاب میں تعمیر و ترقی کے اس سفر کو پوری رفتار کے ساتھ جاری رکھنے کا عمر نامہ ہے جس کا مقصد ایک عام آدمی کی مشکلات میں آسانی اور اس پر زندگی کے بوجھ کو کم کرنا ہے۔ میں آپ کو یقین دلاتی ہوں کہ ہم وزیر اعلیٰ پنجاب میاں محمد شہباز شریف کی قیادت میں اس عمر نامے کے ایک ایک لفظ کو حقیقت کا روپ دینے کے لئے اپنی بہترین صلاحیتیں اور تمام تروانائیاں وقف کر دیں گے۔

دو شوار تر ہے جن کے لئے روز و شب کا بوجھ  
ان کے لئے حیات کو آسان کریں گے ہم  
بر ہم ہوں بجلیاں کہ ہوائیں خلاف ہوں  
کچھ بھی ہو اہتمام چراغاں کریں گے ہم  
اللہ تعالیٰ ہم سب کا حامی و ناصر ہو!

پاکستان پاپنڈہ باد  
(نغمہ ہائے تحسین)

جناب سپیکر: اب وزیر خزانہ گوشوارہ سالانہ بجٹ بابت سال 17-2016 پیش کریں۔

### سالانہ بجٹ گوشوارہ بابت سال 17-2016 کا

#### ایوان میں پیش کیا جانا

وزیر خزانہ (ڈاکٹر عائشہ غوث پاشا): جناب سپیکر! میں گوشوارہ سالانہ بجٹ بابت سال 17-2016 پیش کرتی ہوں۔

جناب سپیکر: جی، گوشوارہ سالانہ بجٹ بابت سال 17-2016 پیش کر دیا گیا۔ اب وزیر خزانہ گوشوارہ ضمنی بجٹ بابت سال 16-2015 پیش کریں۔

## ضمی بجٹ گوشوارہ بابت سال 2015-16 کا

ایوان میں پیش کیا جانا

وزیر خزانہ (ڈاکٹر عائشہ غوث پاشا): جناب سپیکر! میں گوشوارہ ضمی بجٹ بابت سال 2015-16 پیش کرتی ہوں۔

جناب سپیکر: جی، گوشوارہ ضمی بجٹ بابت سال 2015-16 پیش کر دیا گیا۔

## مسودہ قانون

(جو متعارف ہوا)

**MR SPEAKER:** Minister for Finance may introduce the Punjab Finance Bill 2016.

## مسودہ قانون مالیات پنجاب 2016

**MINISTER FOR FINANCE** (Dr Ayesha Ghaus Pasha): Mr Speaker! I introduce the Punjab Finance Bill 2016.

**MR SPEAKER:** The Punjab Finance Bill 2016 has been introduced.

قواعد اور ترا میم کا ایوان کی میز پر رکھا جانا

قانون خدمات پر سلیز میکس پنجاب 2012 کی دفعہ (3) 5 کے تحت

گوشوارہ دوئم میں ترا میم اور متذکرہ قانون کی دفعہ (2) 76 کے تحت

وضع کردہ قواعد کا ایوان کی میز پر رکھا جانا

**MINISTER FOR FINANCE** (Dr Ayesha Ghaus Pasha): Mr Speaker! I lay the notifications relating to the amendments in the Second Schedule of the Punjab Sales Tax on Services Act 2012 and the Rules made under the Act ibid.

**MR SPEAKER:** The notifications relating to the amendments in the Second Schedule of the Punjab Sales Tax on Services Act 2012 and the Rules made under the Act ibid has been laid.

ماشاء اللہ۔ آج کا ایجمنڈ مکمل ہو گیا ہے۔ میں معزز ممبران سے گزارش کروں گا کہ جمراۃ مورخہ 16۔ جون 2016 سے سالانہ بحث پر عام بحث کا آغاز ہو گا۔ عام بحث کے لئے چار یوم یعنی 16, 17, 20 اور 21۔ جون 2016 مختص کئے گئے ہیں۔ آخر میں وزیر خزانہ صاحبہ بحث پر عام بحث کو wind up کریں گی۔ بحث کی عام بحث میں جو معزز ممبران حصہ لینا چاہتے ہیں وہ اپنے ناموں کا اندر ارجیکٹری اسمبلی کے پاس مع تاریخ کروالیں۔

اب اجلas بروز جمراۃ مورخہ 16۔ جون 2016 صبح 11:00 بج تک کے لئے ملتوی کیا

جاتا ہے۔